
ପ୍ରାଚୀନ ଭାରତରେ ବିଜ୍ଞାନର ପ୍ରସାର 


ପ୍ରସ୍ତର ଯୁଗର ମାନବ ସମାଜରୁ ଆଜିର ମାନବ ସମାଜ ପର୍ଯ୍ୟନ୍ତ ଯେଉଁ 
ଅଭୂତପୂର୍ବ ପରିବର୍ରନ ଘଟିଛି, ସେଥ୍‌ରେ ବିଜ୍ଞାନର ଅବଦାନ ଅନସ୍ବୀକାର୍ଯ୍ୟ ! ବିଜ୍ଞାନ 
ଦ୍ଵାରା ମନୁଷ୍ୟ ଆଜି ଅନେକ ଅସାଧ୍ୟ କାର୍ଯ୍ୟ ସାଧନ କରିପାରୁଛି । କିନ୍ତୁ ଏହି ବିଜ୍ଞାନ 
କ୍ରମବର୍ବମାନ ହୋଇ ଆଜି ଏହି ପର୍ଯ୍ୟନ୍ତ ଆସିଛି। ବିଜ୍ଞାନର ଅନେକ ନୂତନ ଆବିଷ୍କାରର 
କୃତିତ୍ଵ ସାଧାରଣତଃ ୟୁରୋପୀୟ ବୈଜ୍ଞାନିକଙ୍କୁ ଦିଆଯାଇଛି । କିନ୍ତୁ ସେମାନେ ଏହି 
ଆବିଷ୍କାର କରିବାର ବହୁତ ବର୍ଷ ପୂର୍ବରୁ ଆମ ଭାରତର: ଅନେକ ହିନ୍ଦୁ ବୈଜ୍ଞାନିକ 
ସେହି ସବୁ ତଥ୍ୟ ଆବିଷ୍କାର କରିଥୂଲେ। ମାତ୍ର ସେମାନଙ୍କ କୃତିତ୍ସକୁ ପାଶ୍ଚାତ୍ୟ ଜଗତରେ 
କେହି ସ୍ଵୀକାର କରିବାରକୁ ରାଜି ନୁହନ୍ତି । ପ୍ରାଚୀନ ଭାରତର କେତେକ ବୈଜ୍ଞାନିକଙ୍କର 
ଅବିଷ୍ଠାର ଏହି ପ୍ରବନ୍ଧରେ ଦର୍ଶାଯାଇଛି । 


ଜ୍ୟୋତିର୍ବିଦ୍ୟାରେ ପ୍ରାଚୀନ ଭାରତ ବହୁତ ଅଗ୍ରଗତି କରିଥଲା । ପାଶ୍ଚାତ୍ୟ 
ଜଗତରେ ଷୋଡ଼ଶ ଶତାଦ୍ଦୀ ପର୍ଯ୍ୟନ୍ତ ଲୋକମାନେ ବିଶ୍ଵାସ କରୁଥ୍‌ଲେ ଯେ ପୃଥ୍ବୀ 
ସ୍ଥିର ଓ ଏହାର ଚାରିପଟେ ସୂର୍ଯ୍ୟ ଓ ଅନ୍ୟାନ୍ୟ ଗ୍ରହମାନେ ଘୂର୍ଣ୍ଠାୟମାନ ! ପ୍ରଥମେ 
କୋପରନିକସ୍‌ ପୃଥ୍ବୀ ସୂର୍ଯ୍ୟ ଚାରିପଟେ ଘୂରୁଛି ବୋଲି ପ୍ରମାଣିତ କଲେ ଓ ଗାଲିଲିଓ 
ଏହ୍ଵାକୁ ସମର୍ଥନ କରିବାରୁ ଏହି ନୂତନ ତତ୍ତ୍ ପ୍ରସାର ଲାଭ କଲା । କିନ୍ତୁ ଏହାର ଏକ 
ହଜାର ବର୍ଷ ପୂର୍ବରୁ ଭାରତର ବୈଜ୍ଞାନିକ ଆର୍ଯ୍ୟଭଙ୍ଗ ତାଙ୍କର ପ୍ରସିଦ୍ଧ ଗ୍ରନ୍ଥ 
“ଆର୍ଯ୍ୟଭଟ୍ଟିୟୀରେ ଏହା ପ୍ରକାଶ କରିଛନ୍ତି । ଆର୍ଯ୍ୟଭଙ୍ଗଙ୍କର ଏହି ମତବାଦ ଭୂ- 
ଭ୍ରମଣବାଦ” ନାମରେ ପରିଚିତ। ଭାରତୀୟ ବୈଜ୍ଞାନିକମାନେ ଏହା ପ୍ରଥମେ ପ୍ରକାଶ 
କରିଥୁଲେ ହଁ ଏହା ପୃଥ୍ବୀର ଇତିହାସରେ ସ୍ଥାନ ପାଇନି । କେବଳ ସେତିକି ନୁହେଁ, 
ପୃଥ୍ବୀ କେବେ ସୃଷ୍ଠି ହେଲା ଓ ତାର ବୟସ ନିର୍ାରଣ ଆର୍ଯ୍ୟଭଙ୍ଗ ଯାହା କରିଥଲେ, 
ତାହା ଆଜିର ବେଞଜ୍ଞାନିକମାନଙ୍କ ନିର୍ବାରଣ ସହ ପ୍ରାୟ ସମାନ ହେଉଛି । ପୃଥ୍ବୀ 
ବୃଦ୍ତାକାର ଏବଂ ଏହା ନିଜ ଅକ୍ଷ ଚାରିପଟେ ଘୂରିବା ଦ୍ଵାରା ଦିନ ଓ ରାତି ହେଉଛି 
ବୋଲି ଆର୍ଯ୍ୟଭଙ୍ଗ ପ୍ରଥମେ କହିଥ୍‌ଲେ । 


ପ୍ରାଚୀନ ଭାରତର ଅନ୍ୟାନ୍ୟ ହିନ୍ଦୁ ଜ୍ୟୋତିଷୀମାନେ ହେଲେ ବରାହମିହିର, 
ବହ୍ମଗୁପ୍ତ, ଭାସ୍କରାଚାର୍ଯ୍ୟ ଭଟ୍ଟୋପ୍ଵଳ ଓ ଶ୍ରୀପତି ଆଦି । ହିନ୍ଦୁ ଜ୍ୟୋତିର୍ବିଦୁମାନେ 

ଚନ୍ଦ୍ରଗ୍ରହଣ ଓ ସୂର୍ଯ୍ୟୋପରାଗର ପ୍ରକୃତ କାରଣ ଜାଣିଥ୍‌ଲେ । ଆଧୁନିକ ବିଜ୍ଞାନ 
ଚନ୍ଦ୍ରଗ୍ରହଣ ଓ ସୂର୍ଯ୍ୟୋପରାଗର ଯେଉଁ ମତ ଦିଏ, ଆମ ପୁରାତନ ଜ୍ୟୋତିଷୀମାନେ 
ଠିକ୍‌ ସେହି ମତ ଦେଇଛନ୍ତି। 


ପ୍ରାଚୀନ ଭାରତରେ ଗଣିତ ଶାସ୍ତର ବହୁତ ବିକାଶ ସାଧ୍ତ ହୋଇଥଲା । 
ଆର୍ଯ୍ୟଭଟ୍ଟ, ବହୁଗୁପ୍ର ଓ ଭାସ୍କରାଚାର୍ଯ୍ୟ ଆଦି ଜ୍ୟୋତିର୍ବିଦୂମାନେ ଖଗୋଳ ଗବେଷଣା 
କରିବାକୁ ଯାଇ ପାଟୀଗଣିତ, ବୀଜଗଣିତ, ତ୍ରିକୋଣମିତି ଓ ଚଳତଵକଳନ (Caiculus) 
ଆଦି ବିଭିନ୍ନ ଗାଣିତିକ ବିଭାଗର ଅନୁଶୀଳନ କରିଥଲେ । ଭାସ୍ପରାଚାର୍ଯ୍ୟ ପ୍ରଥମେ 
କାଲକୁଲସ୍ର ବ୍ୟବହାର କରିଥଲେ ! ମାତ୍ର ଆମେ ବର୍ଭମାନ କାଲୁକୁଲସ୍‌ର ଜନକ 
ଭାବେ ନିଉଟନ୍ନଙ୍କୁ ଧରି ନେଇଛୁ | 


ହିନ୍ଦୁ ଗାଣିତିକମାନଙ୍କର ଗଣି ତଶାସ୍ତର ପ୍ରତି ଏକ ଗୁରୁତ୍ଵପୂର୍ଣ ଅବଦାନ ହେଉଛି 
“ଶୂନ'ର ବ୍ୟବହାର । ଏହା ସହିତ ସେମାନଙ୍କ ଦ୍ଵାରା ଆବିଷ୍ଠୃତ ଦଶମିକ ସଂଖ୍ୟା 
ପଦ୍ଧତି ସଂଖ୍ୟା- ଲିଖନ ପ୍ରଣାଳୀକୁ ଅତି ସଂକ୍ଷିପ୍ତ କରିଦେଲା । ଏହି ସଂଖ୍ୟା ପଦ୍ଧତି 
ଆରବୀୟମାନେ ଭାରତରୁ ନେଇ ୟୁରୋପୀୟଙ୍କୁ ଶିଖାଇଥ୍‌ଲେ | ୟୁରୋପୀୟମାନେ 
ଏହାର ପ୍ରକୃତ ଜନ୍ମପୀଠ ଜାଣି ନ ପାରି ଏହାକୁ 'ଆରବୀୟ ସଂଖ୍ୟା ପଦ୍ଧତି? ବୋଲି 
ଆଖ୍ୟା ଦେଲେ। ଷଷ୍ଠ ଶତାବ୍ଦୀରେ ବ୍ରହ୍ମଗୁପ୍ତ ଏକଘାତ ଓ ଦ୍ଵିଘାତ ଅନିର୍ଦଦିଷ୍ଟ ସମୀକରଣର 
ସମାଧାନ କରିଥୁଲେ ଯାହାକି ପରେ ଶପ୍ତଦଶ ଶତାବ୍ଦୀରେ ୟୁରୋପୀୟ ଗାଣିତିକ 
ଫର୍ମାଟ୍‌, ୱାଲି ଆଦିଙ୍କ ଦ୍ଵାରା ସମାହିତ ହେଲା ଏବଂ ସେମାନେ ଏହାର କୃତିତ୍ନ ନେଲେ । 
ଭାସ୍କର ମଧ୍ଯ ତ୍ରିଘାତ ଓ ଚତୁର୍ଘାତ ସମୀକରଣକୁ ସମାଧାନ କରି ପାରିଥ୍‌ଲେ !। 


ପରିମିତିରେ ବ୍ୟବହାର ହେଉଥ୍‌ବା ପାଏ ( [1 )ର ମୂଲ୍ୟ ୩. ୧୪୧୬ ବୋଲି ପ୍ରଥମେ 
ଆର୍ଯ୍ୟଭଟ୍ଟ ବାହାର କରିଥୁଲେ । 


. ପ୍ରାଚୀନ ଭାରତରେ ଚିକିସ୍ସା ବିଜ୍ଞାନ ଓ ଶଲ୍ୟ ଚିକିତ୍ସା ପ୍ରଭୂତ ଉନ୍ନତି 
ହୋଇଥଲା ¦! ଚରକ ଓ ଶୁଶ୍ରୁତ ହେଉଛନ୍ତି ପୁରାତନ ଭାରତର ଦୁଇଜଣ ପ୍ରଖ୍ୟାତ 
ଚିକିତ୍ସକ । ଚରକକଙ୍କ ପ୍ରଣୀତ ‘ଚରକ ସଂହତା” ଏକ ଅମୂଲ୍ୟ ଗ୍ରନ୍ଥ । ଏଥ୍‌ରେ ଭେଷଜ 

ଚିକିତ୍ସା ପଦ୍ଧତି, ଶଲ୍ୟ ଚିକିତ୍ସା, ଶରୀରତତ୍ତବ, ନିଦାନବିଦ୍ୟା, ସମ୍ମୋହନ ପ୍ରଣାଳୀ ଓ 
.ଓଷଧ ଦ୍ରବ୍ୟଗୁଣ ପ୍ରଭୁତି ବିଷୟରେ ବିଷଦ ଭାବେ ଆଲୋଚିତ ହୋଇଛି । ଶୁଶ୍ରୁତଙ୍କ , 
ପ୍ରଣୀତ ‘ଶୁଶ୍ପତ ସଂହିତା”ରେ ଶଲ୍ୟ ଚିକିତ୍ସାର ପ୍ରାଧାନ୍ୟ ଓ ବହୁବିଧ ଅସ୍ତ୍ରୋପଚାର 
ପାଇଁ ବ୍ୟବହୃତ ହେଉଥ୍‌ବା ୧୦୧ ପ୍ରକାର ଯନ୍ତ୍ରପାତିର ନାମ ଲେଖୁଛନ୍ତି। ସେ ଯୁଗରେ 
ମଧ୍ୟ ସେ ଶଲ୍ୟ ଉପଚାର ( ପ୍ାଷ୍ଟିକ୍‌ ସର୍ଜେରୀ ) ଚିକିତ୍ସା କରିପାରୁଥ୍ଲେ | 


ଖ୍ରୀଷ୍ଟପୂର୍ବ ପଞ୍ଚମ ଶତାବ୍ଦୀରେ ମହର୍ଷି କଣାଦ ‘ବୈଶେଷିକ ସୂତ୍ର' ନାମକ 
ଗୋଟିଏ ପଦାର୍ଥ ବିଜ୍ଞାନ ଭିଭିକ ଗନ୍ଧ ରଚନା କରିଥ୍ଲେ ! ଏଥ୍‌ରେ ସେ ଦର୍ଶାଇଛନ୍ତି 
ଯେ ପ୍ରତ୍ୟେକ ବସ୍ତୁର ଅନ୍ତିମ ପରିଣତି ହେଉଛି ପରମାଣୁ । ଏହି କ୍ଷୁଦ୍ରାତିକ୍ଷୁଦ ପରମାଣୁ 
ସଂଯୋଗରେ ବସ୍ତୁର ସୃଷ୍ଟି ଓ ଏହି ବସ୍ୁଦ୍ଧାରା ହିଁ ବିଶ୍ଵ ସୃଷ୍ଟି ହୋଇଛି। ବିଭିନ୍ନ ପରମାଣୁର 
ପ୍ରକୃତି ଭିନ୍ନ ଭିନ୍ନ । ତାଙ୍କର ତଥ୍ୟ ଆଧୁନିକ ପରମାଣୁ ତନ୍ତ୍ର ସହିତ ସାମଞ୍ଜସ୍ୟ ରହିଛି । 
ମାଧ୍ୟାକର୍ଷଣ (ଉavା‰)ର ଆବିଷର୍ରା ଭାବେ ନିଉଟନ୍‌ ଜଣାଶୁଣା | କିନ୍ତୁ ତାଙ୍କର ବହୁ 
ପୂର୍ବରୁ ମହର୍ଷି କଣାଦ ତାଙ୍କ ପୁସ୍ତକରେ ଏହି ବିଷୟ ଉଲ୍ଲେଖ କରିଛନ୍ତି ! ଏଥ୍‌ତେ ସେ 
ମାଧ୍ୟାକର୍ଷଣ ଶକ୍ତିକୁ ‘ଗୁରୁତ୍ଵ' ଶବ୍ଦରେ ଅଭିହିତ କରିଛନ୍ତି । 


ଏତଦ୍ଵବ୍ୟତୀତ ପ୍ରାଚୀନ ଭାରତ ରସାୟନ ଶାସ୍ତ୍ର, ଖଣିବିଜ୍ଞାନ , ଉଭିଦବିଜ୍ଞାନ, 
ପ୍ରାଣୀବିଜ୍ଞାନ, କୃଷିବିଜ୍ଞାନ ଏବଂ କାରିଗରୀ ଓ ବୈଷୟିକ ବିଜ୍ଞାନ ଆଦିରେ ଅଭିବୃଦ୍ଧି 
ହାସଲ କରିଥଲା 1 ଦିଲ୍ୟର ଲୌହସ୍ତମ୍ଭ ଦୀର୍ଘ ଏକ ହଜାର ବର୍ଷ ପୂର୍ବରୁ ନିର୍ମିତ 
ହୋଇଥ୍‌ଲେ ସୁଦ୍ଧା ଏଥ୍‌ରେ କଳଙ୍କି ନ ଲାଗିବାର ଭାରତୀୟ ଧାତୁ ବିଜ୍ଞାନୀଙ୍କ କୃତିତ୍ସ 
ଅଷ୍ଟମ ଶତାଦୀ ପର୍ଯ୍ୟନ୍ତ ଭାରତରେ ବିଜ୍ଞାନର ପ୍ରସାର ଘଟିଥୁଲା। ଏହାପରେ ବୈଜ୍ଞାନିକ 
ଚିନ୍ତାଧାରା ବ୍ୟାହତ ହେବାର ସବୁଠାରୁ ବଡ଼ କାରଣ ହେଲା, କ୍ରମାଗତ ଓ ବାରମ୍ବାର 
ବିଦେଶୀ ଆକ୍ରମଣ ଏବଂ ଭାରତର ପରାଧୀନତା ! ବିଦେଶୀମାନେ ଦମନମୂଳକ 
ଶାସନ କରି ସେମାନଙ୍କର ଧର୍ମ ଓ ସଂସ୍କୃତିକୁ ଭାରତୀୟମାନଙ୍କ ଉପରେ ଜବରଦସ୍ତ 
ଲଦି ଦେଲେ । ହିନ୍ଦୁ ସମ୍ପାଟମାନେ ଶାସ୍ତ୍ର ଓ ସଂସ୍କୃତ ଚଟା ପାଇଁ ଦେଉଥ୍‌ବା 
ପୃଷ୍ଠପୋଷକତା ଆଉ ନ ମିଳିବାରୁ ବିଜ୍ଞାନ ବିକାଶରେ ଅଧୋଗତି ହେଲା। 

୮ 


ବର୍ଭମାନ କେତେକ ପାଶ୍ଚାତ୍ୟ ବୈଜ୍ଞାନିକ ଓ ଏତିହାସିକ ସ୍ଵୀକାର କଲେଣି 
ଯେ ଆଧୁନିକ ପାଶ୍ଚାତ୍ୟ ବିଜ୍ଞାନ ପୁରାତନ ମେସୋପଟାମିଆ, ଇଚାନ୍‌ ଓ ହିନ୍ଦୁମାନଙ୍କ 
ବିଜ୍ଞାନରୁ ବହୁ ତଥ୍ୟ ଆହରଣ କରିଛି। ହିନ୍ଦୁ ଓ ଗ୍ରୀକ୍ରମାନଙ୍କର ପୁରାତନ ଗଣିତ ତଥ୍ୟ 
ଆଧୁନିକ ଗଣିତ ଶାସ୍ତ୍ରର ମୂଳଦୁଆ ପକାଇଛି ! 


ପ୍ରାଚୀନ ଭାରତୀୟ ବୈଜ୍ଞାନିକମାନଙ୍କର ଅବଦାନ ସମ୍ପର୍କରେ ଉଚ୍ଚକୋଟୀର 
ପୁସ୍ତକ ପ୍ରକାଶିତ ହେଲେ ସେମାନଙ୍କର ଆବିଷ୍କାର ଗୁଡ଼ିକର ଉଜ୍କର୍ଷତା ଏବଂ ପ୍ରାଚୀନ 
ଭାରତରେ ବିଜ୍ଞାନର ଚର୍ଚା ଓ ଗବେଷଣା ବିଷୟରେ ସମଗ୍ର ପୃଥ୍ବୀ ଜାଣିପାରନ୍ତା । 
ଏଥ୍ପାଇଁ ବିଶିଷ୍ଟ ଲେଖକ, ଏତିହାସିକ, ପ୍ରନତତ୍ତ୍ଵବିଦ୍ ଓ ବୈଜ୍ଞାନିକମାନଙ୍କର ଉଦ୍ୟମ 
ଏକାନ୍ତ ଆବଶ୍ୟକ | 


*e** 

ଚରକ 


ଚରକ ଜଣେ ଉଚ୍ଚକୋଟୀର ଚିକିତ୍ସକ ଥୁଲେ | ତାଙ୍କ ରଚିତ ପୁସ୍ତକ ‘ଚରକ 
ସଂହିତା ଚିକିସ୍ସା ବିଜ୍ଞାନରେ ଏକ ଅମୂଲ୍ୟ ସମ୍ପଦ । ତାଙ୍କ ଜନ୍ମ ପରିଚୟ ନିଶ୍ଚିତ ଭାବେ 
ଜଣା ପଡ଼ି ନଥୂଲେ ସୁଦ୍ଧା ବହୁ ବିଶେଷଜ୍ଞଙ୍କ ମତରେ ସେ ଖ୍ରୀ.ପୂ, ଷଷ୍ଠ ଶତାବ୍ଦୀରେ 
ପ୍ରସିଦ୍ଧି ଅର୍ଜନ କରିଥଲେ ! 


ପାଚନ କ୍ରିୟା, ବିପାଚନ ଓ ପ୍ରତିଶେଧକ ବ୍ୟବସ୍ଥା ଉପରେ ଚରକ ପ୍ରଥମେ 
ଧାରଣା ଦେଇଥ୍‌ଲେ। ତାଙ୍କ ମତରେ ବାତ, ପିତ୍ତ ଓ କଫ ଦୋଷରୁ ଶରୀରରେ ରୋଗ 
ଉପୂନ୍ନ ହୋଇଥାଏ । ଶରୀରରେ ଏହି ତିନୋଟିର ଅସମତୃଲ ହେଲେ ମନୁଷ୍ୟ 
ରୋଗଗ୍ରସ୍ତ ହୋଇଥାଏ । 

୧୦ 


ଚରକ ମନୁଷ୍ୟ ଶରୀରର ଗଠନ ଏବଂ ବିଭିନ୍ନ ଅଙ୍ଗପ୍ରତ୍ୟଙ୍ଗ ସମ୍ବନ୍ଧରେ ତାଙ୍କ 
ପୁସ୍ତକରେ ପ୍ରାଞ୍ଜଳ ଭାବେ ବର୍ଣ୍ଣନା କରିଛନ୍ତି । ମନୁଷ୍ୟ ଶରୀରର ହାଡ ସଂଖ୍ୟା ୩୬୦ 
ବୋଲି ସେ ଲେଖ୍ଛନ୍ତି । ହୃତପିଣ୍ଡ ସମସ୍ତ ଶରୀର ସହିତ ୧୩ଟି ନଳୀ ଦ୍ଵାରା ସଂଯୁକ୍ତ 
ବୋଲି ସେ ମତ ଦେଇଛନ୍ତି । 


ବିଭିନ୍ନ ରେ'ଗର ଶ୍ରେଣୀ ଜାଗ, ରୋଗ ଚିହନିବାର ପ୍ରଣାଳୀ, ରୋଗର ଚିକିସ୍ସା 
ପଦ୍ଧତି ଓ ରୋଗ ପ୍ରତିଷେଧକ ଉପରେ ଚରକଙ୍କ ପରାମର୍ଶ ଅତି ଉଚ୍ଚମାନର । ମାତୃ 
ଗର୍ଭରେ ଭ୍ରଣଟି ବିଭିନ୍ନ ମାସରେ କେଉଁ ଆକାରରେ ଥାଏ ଏବଂ ଜନ୍ମ ପୂର୍ବରୁ ଶିଶୁଟି 
ପୁଅ ନା ଝିଅ ହେବ, ତାହା ଜାଣିବାର ଉପାୟ ସେ ବତାଇଛନ୍ତି। 


ରୋଗ ଚିକିତ୍ସା ପାଇଁ ଉତ୍ତିଜ ଓ ପ୍ରାଣୀଜ ପଦାର୍ଥ ସହ ଧାତୁଜାତ ପଦାର୍ଥରୁ 
ବିଭିନ୍ନ ଥିଷଧ ପ୍ରସ୍ତୁତ କରିବା ପ୍ରଣାଳୀ ଚରକ ତାଙ୍କ ପୁସ୍ତକରେ ଲେଖୁଛନ୍ତି । ଚିକିତ୍ସା 
ବିଜ୍ଞାନର ଛାତ୍ରମାନଙ୍କର ଶିକ୍ଷା ପ୍ରଣାଳୀ ଓ ବ୍ୟବହାର ସମ୍ବନ୍ଧରେ ସେ ନାନା ପ୍ରକାର 
ଉପଦେଶ ଦେଇ ଯାଇଛନ୍ତି । 


କେତେକଙ୍କ ମତରେ ପ୍ରାଚୀନ ବୈଦ୍ୟ ଆତ୍ରେୟଙ୍କ ପରାମର୍ଶରେ ରଷି 
ଅଗ୍ନି ଭେଶ ଖ୍ରୀ.ପୂ. ଅଷ୍ଟମ ଶତାବ୍ଦୀରେ ଚିକିତ୍ସା ବିଜ୍ଞାନ ଉପରେ ଏକ ପୁସ୍ତକ 
ଲେଖ୍ଥ୍ଲେ । ଚରକ ତାକୁ ସଂଶୋଧ୍ତ ଓ ପରିମାର୍ଜିତ କରି ‘ଚରକ ସଂହିତା କୁ 
ରଚନା କରିଛନ୍ତି । 


ଚରକ ସଂହିତା କେବଳ ଭାରତ ନୁହେଁ, ଭାରତ ବାହାରେ ମଧ୍ଯ ଲୋକପ୍ରିୟ 
ହୋଇ ପାରିଥୁଲା । ଦୁଇ ହଜାର ବର୍ଷ ଧରି ଚିକିତ୍ସା ବିଜ୍ଞାନ କ୍ଷେତ୍ରରେ ଏହାକୁ ପଢ଼ା 
ଯାଉଥ୍ଲା । ଆରବ ଓ ଲାଟିନ୍‌ ଭାଷା ସମେତ ଅନେକ ବିଦେଶୀ ଭାଷାରେ ଏହା 
ଅନୁବାଦିତ ହୋଇଛି । ପ୍ରାଚୀନ ଭାରତରେ ଚିକିତ୍ସା ବିଜ୍ଞାନ ଅତି ଉନ୍ନତ ଧରଣର 
ଥୁଲା, ତାହା ଚରକ ସଂହିତାରୁ ଜଣାପଡ଼େ | 


+ 

ଗୁଗ୍ଧତ 


ଶୁଶ୍ପତ ଖ୍ରୀ.ପୂ. ଷଷ୍ଠ ଶତାଦ୍ଦୀରେ ଜନ୍ମ ଗ୍ରହଣ କରିଥ୍‌ଲେ । ସେ ବୈଦିକ ରଷି 
ବିଶ୍ନାମିତ୍ରଙ୍କ ବଂଶଧର ଥଲେ ବୋଲି ମହାଭାରତରୁ ଜଣାପଡ଼େ । ସେ ବାରାଣାସୀଠାରେ 
ଗୁରୁ ଧନ୍ନ୍ତରୀଙ୍କଠାରୁ ଖିଷଧ ଓ ଅସ୍ତ୍ରୋପଚାର ସମ୍ବନ୍ଧରେ ଶିକ୍ଷା ଗ୍ରହଣ କରିଥ୍‌ଲେ । 
ପରେ ସେ ଜଣେ ବିଖ୍ୟାତ ଷଲ୍ୟ ଚିକିତ୍ସକ ଓ ଚିକିସତ୍ସାବିତୃ ଭାବେ ଖ୍ୟାତି ଅର୍ଡନ 
କରିଥ୍ଲେ । 


ଶୁଶ୍ପତ ସବୁ ପ୍ରକାର ଅସ୍ତ୍ରୋପଚାରରେ ଦକ୍ଷତା ହାସଲ କରିଥ୍‌ଲେ । 
ସେତେବେଳେ ଅସ୍ତ୍ରୋପଚାରକୁ ଶଲ୍ୟ ତନ୍ତ୍ର କୁହାଯାଇଥୂଲା | ହାତ କିମ୍ବା ଗୋଡ଼ 
ଭାଙ୍ଗିଗଲେ, ଅର୍ଶ, ଭଗନ୍ଦର, ହାର୍ନିଆ ଆଦି ରୋଗ ହେଲେ ସେ ଅସ୍ତ୍ରୋପଚାର 
କରି ଭଲ କରି ଦେଉଥ୍‌୍ଲେ | ମୂତ୍ରାଶୟରେ ପଥର ସୃଷ୍ଟି ହେଲେ ମଧ୍ଯ ସେ ଏହି 
ଉପାୟରେ ପଥରକୁ ବାହାର କରି ପାରୁଥ୍ଲେ | ଶରୀର ମଧ୍ଯରେ ଧାରୁଆ ଅସ୍ତ୍ର ପଶି 
ଯାଇଥ୍ଲେ, କିପରି ବାହରା କରିବାକୁ ହେବ, ସେ ଲେଖିଛନ୍ତି 

ଗଭଁବତୀ ସ୍ତ୍ୀଲୋକଙ୍କର ଶିଶୁ ପ୍ରସବ ହେବାର ଅସୁବିଧା ହେଲେ ସେ 
ଅସ୍ତ୍ୋପଚାର କରି ଶିଶୁକୁ ଜନ୍ମ କରାଇ ପାରୁଥ୍‌ଲେ । ଏହି ପ୍ରକାର ଜନ୍ମକୁ ବର୍ଭମାନ 
ସିଜେରିଆନ୍‌ ଅସ୍ତ୍ରୋପଚାର କୁହାଯାଉଛି। କଥ୍ତ ଅଛି ଯେ ଖ୍ରୀ.ପୂ. ପ୍ରଥମ ଶତାବ୍ଦୀରେ 
ରୋମ୍ର ଶାସକ ଜ୍ୁଲିୟସ୍‌ ସିଜର ଏହି ଉପାୟରେ ଜନ୍ମ ଗ୍ରହଣ କରିଥ୍‌୍ବାରୁ ଏହାର 
ଏପରି ନାମକରଣ କରାଯାଇଛି । ମାତ୍ର ଏହାର ବହୁ ପୂର୍ବରୁ ଭାରତରେ ଶୁଶ୍ରତ ଏହି 
ଉପାୟ ଅବଲମ୍ବନ କରୁଥ୍‌ଲେ ! 


ଜଣେ ଲୋକ ପୋଡ଼ିଗଲେ କିମ୍ବା କୌଣସି ଅଙ୍ଗ ଖଣ୍ଡିଆ ହୋଇଗଲେ 
ଆଜିକାଲି ଶଲ୍ୟ ଉପଚାର (ପ୍ଲାଷିକ୍‌ ସର୍ଜେରୀ ) ଦ୍ଵାରା ତା'ର ପୂର୍ବ ରୂପ ଫେରାଇ 
ଅଣା ଯାଇ ପାରୁଛି । କିନ୍ତୁ ଆଜିକୁ ଅଢ଼େଇ ହଜାର ବର୍ଷ ପୂର୍ବେ ଶୁଶ୍ରତ ଏହି ବିଦ୍ୟା 
ପ୍ରୟୋଗ କରୁଥ୍‌ଲେ। ନାକ, କାନ ଆଦି କଟିଗଲେ କିମ୍ବା ବିକଳାଙ୍ଗ ହୋଇଗଲେ ସେ 
ଏହରା ପୁନଃନିର୍ମାଣ କରି ପାରୁଥ୍ଲେ । ଆଜି ସମଗ୍ର ପୃଥ୍ବୀରେ ତାଙ୍କୁ ପ୍ଲାଷ୍ଟିକ୍‌ 
ସର୍ଜେରୀର ଜନକ” ଭାବେ ସମ୍ମାନ ଦିଆଯୀଉଛି । 


ଅସ୍ତ୍ରୋପଚାରରେ ନିଶ୍ଭେତକର ପ୍ରୟୋଗ ଶୁଷଶ୍ରତ ପ୍ରଥମେ କରିଥଲେ ! ସେ 
ରୋଗୀକୁ ଅସ୍ତ୍ରୋପଚାର କରିବା ପୂର୍ବରୁ ମଦ୍ୟପାନ କରାଇ ନିଶାସକ୍ତ କରି 
ଦେଉଥ୍‌ଲେ । ` 


ଶୁଶରିତ ଜଣେ ଅତି ଉତ୍ତମ ଶିକ୍ଷକ ଥୁଲେ । ଛାତ୍ରମାନଙ୍କୁ ଶ୍ରେଣୀ ଗୃହରେ ଜ୍ଞାନ 
ଦେବା ବ୍ୟତୀତ ସେ ପ୍ରାୟୋଗିକ ବିଦ୍ୟା ଉପରେ ଜୋର ଦେଉଥୁଲେ । ଛାତ୍ରମାନେ 
ନିୟମିତ ଭାବେ ମୃତ ପ୍ରାଣୀକୁ ବ୍ୟବଚ୍ଛେଦ କରି ଜ୍ଞାନ ଲାଭ କରୁଥ୍ଲେ। ମଲା ମଣିଷକୁ 
କାଟି ଶରୀର ଆଭ୍ୟନ୍ତରର ଅଙ୍ଗପ୍ରତ୍ୟଙ୍ଗ, ଶିରା ପ୍ରଶିରା ଓ ସ୍ନାୟୁ ତନ୍ତୁଗୁଡ଼ିକୁ ସ୍ଵଚକ୍ଷୁରେ 
ଦେଖ୍‌ ଛାତ୍ରମାନେ ବିଦ୍ୟା ଶିକ୍ଷା କରୁଥ୍‌ଲେ | ଶୁଶ୍ରତ ଆୟୁର୍ବିଜ୍ଞାନ ଚର୍ଚ୍ଚା, ଶିକ୍ଷା, 
ଗବେଷଣା ଓ ପ୍ରୟୋଗ ବୈଜ୍ଞାନିକ ପଦ୍ଧତିରେ କରୁଥ୍ଲେ | 


ଅସ୍ତ୍ୋପଚାରର ବିଭିନ୍ନ ପଦ୍ଧତି ସହ ପରିଚୟ ତାଙ୍କ ରଚିତ ପୁସ୍ତକ ଶୁଶ୍ରତ 
ସଂହିତା”ରୁ ମିଳେ । ଏହି ପୁସ୍ତକଟି ଆଜି ମଧ୍ଯ ଚିକିତ୍ସା ବିଜ୍ଞାନ ପାଇଁ ଏକ ଅମୂଲ୍ୟ 
ଗ୍ରନ୍ଧ । ଏହା ଅଷ୍ଟମ ଶତାବ୍ଦୀରେ 'କିତାବ-ଇ-ଶୁଶୁତ୍‌' ଏବଂ “ କିତାବ-ଶାଶୁନ୍‌ -ଏ- 

ହିନ୍ଦି ନାମରେ ଆରବୀୟ ଭାଷାରେ ଅନୁବାଦିତ ହୋଇ ସେଠାରେ ଲୋକପ୍ରିୟ 
ହୋଇଥଲା । 


ଅସ୍ତ୍ରୋପଚାର ପାଇଁ ଶୁଶ୍ରତ ଅନେକ ପ୍ରକାର ଯନ୍ତ୍ରପାତି ତିଆରି କରିଥ୍‌ଲେ ! 
ତାଙ୍କ ପୁସ୍ତକରେ ସେ ୧ ୦୧ ପ୍ରକାର ଯନ୍ତ୍ରପାତିର ବର୍ଣ୍ଣନା କରିଛନ୍ତି । ବିଭିନ୍ନ ପ୍ରାଣୀ ଓ 
ପକ୍ଷୀଙ୍କ ଆକୃତି ଭଳି ନିର୍ମିତ ଯନ୍ତ୍ରପାତିକୁ ସେମାନଙ୍କ ନାମାନୁଯାୟୀ ସୂଚିତ କରିବା 
ପ୍ରଣାଳୀ ଶୁଶ୍ରତ ଆରମ୍ଭ କରିଥ୍‌ଲେ ଯାହାକି ଆଜି ପର୍ଯ୍ୟନ୍ତ ଚଳି ଅସୁଛି । ଅସ୍ତ୍ରୋପଚାର 
ପରେ ପଟି ବାନ୍ଧିବା ପାଇଁ ସେ ଚଉଦ ପ୍ରକାର ପଟିବନ୍ଧା ତାଙ୍କ ପୁସ୍ତକରେ ବର୍ଣ୍ଣନା 
କରିଛନ୍ତି । 

ଶୁଶ୍ରତ ପ୍ରାଣୀ ଓ ଉଦ୍ଭିଦମାନଙ୍କ ଶ୍ରେଣୀ ବିଭାଗ କରିଥଲେ । ପ୍ରାଣୀମାନଙ୍କୁ 
ସେ ଅଣ୍ଡଜ, ସ୍ତନ୍ୟପାୟୀ, କ୍ଷିତିଜ ଓ ଜଳଜ ଭାଗରେ ବିଭକ୍ତ କରିଥଲେ । ସେହିଭଳି 
ଉତ୍ତିଦଙ୍କୁ ସେ ସପୁଷ୍ପକ, ସଫଳଜ, ଲତା ଓ ତୃଣ ଏବଂ ଜିଷଧ୍‌ ଗଛ ଆଦି ଚାରିଭାଗରେ 
ବିଭକ୍ତ କରିଛନ୍ତି । ତାଙ୍କର ଶ୍ରେଣୀ ବିଭାଗ ଆଧୁନିକ ବୈଜ୍ଞାନିକ ପଦ୍ଧତି ସହ ପ୍ରାୟ 
ମିଶି ଯାଇଛି । 

ବିଭିନ୍ନ ପ୍ରକାର ଜିଷଧ ଗଛର ପ୍ରକୃତି ଓ ଚାଷ ପ୍ରଣାଳୀ ସେ ବର୍ଣ୍ଣନା କରିଛନ୍ତି । 
ସେ ୭୬୦ ପ୍ରକାର ଉତ୍ତିଦର ନାମ ଉଲ୍ଲେଖ କରିଛନ୍ତି, ଯାହାକି ଜିଷଧ ରୂପେ ବ୍ୟବହୃତ 
ହେଉଥ୍ଲା। ସୁନା, ତମ୍ବା, କଂସା, ଦସ୍ତା, ସୀସା ଓ ରୂପା ଆଦି ଧାଡୁକୁ ବିଭିନ୍ନ ପ୍ରକାର 
ଞିଷଧ ତିଆରି କରିବା ପ୍ରଣାଳୀ ସେ ତାଙ୍କ ପୁସ୍ତକରେ ଆଲୋଚନା କରିଛନ୍ତି । ଏହା 
ବ୍ୟତୀତ ହୀରା, ନୀଳା, ମୋତି , ମାଣିକ୍ୟ ଓ ପ୍ରବାଳ ଆଦିର ଞିଷଧୀୟ ଗୁଣ ଉପରେ 
ମଧ୍ୟ ସେ ଆଲୋକପାତ କରିଛନ୍ତି। ` 


ଶୁଶ୍ରତଙ୍କ ସମୟରେ ଭାରତରେ ଅସ୍ତ୍ରୋପଚାର ବିଦ୍ୟା ଯେଉଁ ସ୍ତରରେ 
ପହଞ୍୍ଗଲା, ସମସାମୟିକ ଗ୍ରୀକ୍‌, ମିଶର ବା ମେସୋପଟାମିଆ ସଭ୍ୟତାରେ ତା'ର 
କିୟଦଂଶ ମଧ୍ଯ ନଥୁଲା । 


**e 

ଆମେମାନେ ଜାଣୁ ଯେ କୌଣସି ବସ୍ତୁକୁ କ୍ରମାଗତ ଭାଗ ଭାଗ କଲେ ଏମିତି 
ଏକ କ୍ଷୁଦ୍ଧ କଣିକା ପାଖରେ ବହଞ୍ବା, ଯାହାକୁ ଆଉ ଭାଗ କରି ହେବ ନାହିଁ | ଏହି 
କ୍ଷୁଦ୍ଵ କଣିକାକୁ ପରମାଣୁ କୁହାଯାଏ ! ଅର୍ଥାତ ପ୍ରତ୍ୟେକ ବସ୍ତୁର ଅନ୍ତିମ ପରିଣତି ହେଉଛି 
ପରମାଣୁ । ଆମେମାନେ ବିଜ୍ଞାନ ପାଠରେ ପଢୁଥ୍ବା ଏହି ପରମାଣୁ ତଥ୍ୟ ଡାଲଟନ୍ଵଙ୍କ 
ପରମାଣୁ ତଥ୍ୟ ନାମରେ ପରିଚିତ | ଜନ୍‌ ଡାଲ୍‌ଟନ୍‌ ୧୮୦୮ ମସିହାରେ ଏହି ତଥ୍ୟ 
ପ୍ରକାଶ କରିଥୁଲେ | ମାତ୍ର ୨୫୦୦ ବର୍ଷ ପୂର୍ବରୁ ପ୍ରାଚୀନ ଗ୍ରୀକ୍‌ ଓ ଭାରତରେ ଏହି 
ତନ୍ତ୍ର ଉପରେ ଯଥେଷ୍ଟ ଆଲୋଚନା କରାଯାଇଛି । ଗ୍ରୀସ୍‌ର ଦାର୍ଶନିକ ଡିମୋକ୍ରିଟିସ୍‌ 
ଖ୍ରୀ.ପୂ. ପଞ୍ଚମ ଶତାବ୍ଦୀରେ ପରମାଣୁ ତଥ୍ୟ ଉପରେ ଆଲୋଚନା କରିଥୂଲେ । 
ଡିମୋକ୍ରିଟିସ୍‌ଙ୍କ ଶହେ ବର୍ଷ ପୂର୍ବରୁ ଭାରତରେ ଦାର୍ଶନିକ ମହର୍ଷି କଣାଦ ପରମାଣୁର 
ଉପରୋକ୍ତ ତଥ୍ୟକୁ ପ୍ରଥମେ ପ୍ରକାଶ କରିଥଲେ । 


ମହର୍ଷି କଣାଦ ଖ୍ରୀ.ପୂ. ଷଷ୍ଠ ଶତାବ୍ଦୀରେ ଭାରତରେ ପ୍ରସିବ୍ଧି ଲାଭ କରିଥୁଲେ । 
ସେ ପ୍ରଭାସ ତୀର୍ଥ ବା ଆଜିକାଲିର ପ୍ରୟାଗରେ ଜନ୍ମଗ୍ରହଣ କରିଥଲେ । ସେ ମହର୍ଷି 
ଉଲୁକଙ୍କ ପୁତ୍ର ଓ ମହର୍ଷି ସୋମ ଶର୍ମାଙ୍କ ଶିଷ୍ୟ ଥୂଲେ 1 ସେ ପଦାର୍ଥ ବିଜ୍ଞାନ ଭିରିକ 
ଗୋଟିଏ ଉଚ୍ଚକୋଟୀର ପୁସ୍ତକ ବୈଶେଷିକ ସୂତ୍ର? ରଚନା କରିଛନ୍ତି। ଏହି ସୂତ୍ରଗୁଡ଼ିକ 
ହେଉଛି ବିଜ୍ଞାନ, ଦର୍ଶନ ଓ ଧର୍ମର ମିଶ୍ରଣ । ଏହି ପୁସ୍ତକରେ ସେ ପରମାଣୁ ତଥ୍ୟ ଓ 
ଅନ୍ୟାନ୍ୟ କେତେକ ପଦାର୍ଥ ବିଜ୍ଞାନର ତତ୍ତ୍ ପ୍ରଦାନ କରିଛନ୍ତି । 


ସେ ହିଁ ପ୍ରଥମେ ବସ୍ତୁର କ୍ଷୁଦ୍ରରମ ଓ ଅଭିବାଜ୍ୟ ଅଂଶକୁ ‘ପରମାଣୁ' ନାମ 
ଦେଇଛନ୍ତି । ତାଙ୍କ ମତରେ କୌଣସି ବସ୍ତୁକୁ ଭାଗ ଭାଗ କରିଗଲେ ଶେଷରେ ଯେଉଁ 
ଅବିଭାଜ୍ୟ ଅଂଶ ରହିବ, ତାହା ହିଁ ହେଉଛି ପରମାଣୁ ! ପରମାଣୁ ମୁକ୍ତ ଅବସ୍ଥାରେ 
ରହି ପାରିବ ନାହିଁ କିମ୍ଭା ଏହାକୁ ଖାଲି ଆଖ୍‌ରେ ଦେଖ୍‌ ହେବ ନାହିଁ । ଏହା ହେଉଛି 
ଚିରନ୍ତନ ଓ ଅବିନଶ୍ବର । ସେ ପୁନଶ୍ଚ ପ୍ରକାଶ କରିଛନ୍ତି ଯେ ପୃଥ୍ବୀରେ ବିଭିନ୍ନ ପ୍ରକାର 
ପରମାଣୁ ଅଛି ଏବଂ ପ୍ରତ୍ୟେକ ପ୍ରକାର ପରମାଣୁର ଗୁଣ ହେଉଛି ଅଲଗା । ପରମାଣୁର 
ଏହି ବିଶେଷ ଗୁଣ ଯୋଗୁଁ ସେ ରଚନା କରିଥବା ସୃତ୍ରକୁ 'ବୈଶେଷିକ ସୂତ୍ର ନାମ 
ଦେଇଛନ୍ତି । 

ମହର୍ଷି କଣାଦ ପୁନଶ୍ଚ ପ୍ରତିପାଦନ କରିଛନ୍ତି ଯେ ଏକା ପ୍ରକାରର ଦୁଇଟି 
ପରମାଣୁ ମିଶୁ ଦ୍ୟୁଣୁ ( ଦୁଇଟି ଅଣୁ) ଓ ତିନୋଟି ପରମାଣୁ ମିଶି ତ୍ରୟଣୁ ସୃଷ୍ଟି ହୁଏ 
ଏବଂ ବିଭିନ୍ନ ପ୍ରକାର ପରମାଣୁ ମଧ୍ଯ ଅଧ୍କ ସଂଖ୍ୟାରେ ମିଶି ବିଭିନ୍ନ ବସ୍ତୁର ସୃଷ୍ଟି 
କରିଥାନ୍ତି । ବାସ୍ତବିକ ଆଧୁନିକ ପରମାଣୁ ତଥ୍ୟ ସହିତ ଅଢ଼େଇ ହଜାର ବର୍ଷ ତଳେ 
ମହର୍ଷି କଣାଦଙ୍କ ପରମାଣୁ ତଥ୍ୟର ସାମଞ୍ଜସ୍ୟ ଦେଖ୍ଲେ ଆଶ୍ଚର୍ଯ୍ୟ ହେବାକୁ ଲାଗେ । 


ମହର୍ଷି କଣାଦ ତାଙ୍କ ପୁସ୍ତକରେ ରାସାୟନିକ ପରିବର୍ଭନ ଉପରେ ମଧ୍ଯ ସୂଚନା 
ଦେଇଛନ୍ତି । ଏହି ପରିବର୍ଭନ ପାଇଁ ଉତ୍ତାପ ଦାୟୀ ବୋଲି ସେ ଲେଖ୍ଛନ୍ତି । ଗରମ 
କଲେ ପରମାଣୁର ଗୁଣର ପରିବର୍ଭନ ହୁଏ ବୋଲି ସେ ପ୍ରକାଶ କରିଛନ୍ତି । ପରମାଣୁ 
ଉପରେ ଉତ୍ତାପର ପ୍ରଭାବକୁ ବୁଝାଇବା ପାଇଁ ସେ ନୂଆ ମାଟିପାତ୍ର ଗରମରେ କଳା 
ପଡ଼ିଯିବା ଓ ଆମ୍ବର ପାଚିବାର ଉଦାହରଣ ସ୍ଵରୂପ ଦର୍ଶାଇଛନ୍ତି । 


ଏତଦବ୍ୟତୀତ ଜଗତର ସୃଷ୍ଟି ବିଷୟରେ କଣାଦ ସୁନ୍ଦର ଭାବରେ ତାଙ୍କ 
ଗ୍ରନ୍ରେ ଚିତ୍ରଣ କରିଛନ୍ତି । ତାଙ୍କ ମତରେ ପରମାଣୁରେ କ୍ରିୟା ସଂଯୋଗ ଦ୍ଵାରା ଗଠିତ 
ଚାରି ପ୍ରକାର ଅଣୁରୁ ବିଶ୍ଵର ସୃଷ୍ଟି। ସେ ଚାରୋଟି ହେଲା କ୍ଷତି (ମାଟି), ଅପ୍‌ (ଜଳ), 
ତେଜ (ଅଗ୍ର ) ଓ ମରୁତ (ବାୟୁ) । 


ମହର୍ଷି କଣାଦଙ୍କ ପୁସ୍ତକରୁ ମାଧ୍ଯାକର୍ଷଣ ଶକ୍ତି ବିଷୟରେ ମଧ୍ଯ ସୂଚନା ମିଳେ । 
ମାଧ୍ୟାକର୍ଷଣ ଶକ୍ତିର ଆବିଷ୍ପର୍ଭା ନିଉଟନ୍‌ ଜଣାଶୁଣା । କିନ୍ତୁ ତାଙ୍କର ବହୁତ ବର୍ଷ ଆଗରୁ 
କଣାଦ ଏ ବିଷୟରେ ତାଙ୍କ ପୁସ୍ତକରେ ଲେଖୁଛନ୍ତି । ସେ ଏହାକୁ ଗୁରୁତ୍ଵ ନାମରେ 
ଅଭିହିତ କରିଛନ୍ତି । 


ନିଉଟନଙ୍କ ଗତି ତୃତୀୟ ନିୟମ ହେଉଛି, ˆ ପ୍ରତ୍ୟେକ କ୍ରିୟାର ଏକ ସମାନ 
ବିପରୀତ କ୍ରିୟା ଅଛି”? । ମହର୍ଷି କଣାଦ ତାଙ୍କ ପୁସ୍ତକରେ ଗୋଟିଏ ସୂତ୍ର କାର୍ଯ୍ୟ 
ବିରୋଧ୍‌ କର୍ମଂ' ଲେଖ୍ଛନ୍ତି ଯାହାକି ଗତିର ତୃତୀୟ ନିୟମ ସହ ସାମଞ୍ଜସ୍ୟ ରହିଛି । 


ସର୍ବପ୍ରଥମେ ପରମାଣୁ ତଥ୍ୟ ପ୍ରଚାର କରିଥ୍‌ବାରୁ ବିଶ୍ଵ ଦରବାରରେ ମହର୍ଷି 
କଣାଦଙ୍କୁ ଉପଯୁକ୍ତ ସମ୍ମାନ ଦିଆଯିବା ଉଚିତ୍‌ । 


* e+ 

ଆର୍ଯ୍ୟଭଟ୍ଗ 


ଆର୍ଯ୍ୟଭଙ୍ଗ ହେଉଛନ୍ତି ପ୍ରାଚୀନ ଭାରତର ଜଶେ ଶ୍ରେସ୍ତ ଗାଣିତିକ ଓ 
ତ୍ୟୋରତିବିଦ୍ଧ । ସେ ୪୭୬ ଖ୍ରୀଷ୍ଟାଦଦରେ ପାଟଳୀପୁତ୍ର ( ଆଧୁନିକ ପାଟନା) ନିକଟସ୍ଥ 
କୁଁସ୍ପମପୁରରେ ଜନ୍ମଗ୍ରହଣ କରିଥଲେ । ସେ ବିଖ୍ୟାତ ନାଳନ୍ଦା ବିଶ୍ଵବିଦ୍ୟାଳୟରେ 

ଦରକାର ହେଉଅଦାଭୁ ସେ ଖଣିମ ଖାସ ଜମିରେ ମଜା ଗବେଷଣା ତଳାଇଲେ | 

ଗୀତିକା ପାଦରେ ଆର୍ଯ୍ୟଭଟି ଚନ୍ଦ୍ର ଓ ସୂର୍ଯ୍ୟର ବ୍ୟାସ ସ୍ଥିର କରିଛନ୍ତି । ତାଙ୍କ 
ମତରେ ପୃଥ୍ବୀର ବୟସ ହେଉଛି ଏକ ଶହ ଅନେଶ୍ବତ କୋଟି ବର୍ଷ । ଆଧୁନିକ 
ବୈଜ୍ଞାନିକମାନେ ପୃଥ୍ବୀର ବୟସ ଯାହା ଗଣନା କରିଛନ୍ତି, ତାହା ସହିତ ଏହା ପ୍ରାୟ 
ସମାନ କହିଲେ ଚଳେ । 


ଗଣିତ ପାଦରେ ମାତ୍ର ୩୩ଟି ଶ୍ଲୋକ ଲେଖ୍‌ ସେ ପାଟୀଗଣିତ, ବୀଜଗଣିତ 
ଓ ତ୍ରିକୋଣମିତିର ଅନେକ ଉପାଦେୟ ସୂତ୍ରର ଅବତାରଣା କରିଛନ୍ତି । ଏଥୁରେ ଦ୍ଵିପଦ 
ରାଶିର ବର୍ଗ ଓ ଘନଫଳ ତଥା ପ୍ରଥମ କେତୋଟି ଗଣନ ସଂଖ୍ୟାର ସମଷ୍ତି, ସେମାନଙ୍କ 
ବର୍ଗର ସମଷ୍ଚି ଓ ଘନର ସମନ୍ତିର ସୂତ୍ରମାନ ରହିଛି । ସମ୍ପୂର୍ଣ୍ଣ ଦ୍ଧିଘାତ ସମୀକରଣର 
ସମାଧାନ ଏବଂ କେତେକ ଏକଘାତ ଅନିର୍ବିଷ୍ଟ ସମୀକରଣର ସମାଧାନ ମଧ୍ଯ 
ଦିଆଯାଇଛି | ଏହାଛଡ଼ା ସେ କୋଣମାନଙ୍କ ଜ୍ୟା-ସାରଣୀ (Se Table) ଦେବାରେ 
ହେଉଛନ୍ତି ପ୍ରଥମ ଗାଣିତିକ । 


~~ ~~ 


ପରିମିତିରେ ବ୍ୟବହାର ହେଉଥୁବା ପାଏ ( [] )ର ମୂଲ୍ୟ ୩. ୧୪୧୬ ବୋଲି 
ସେ ଲେଖ୍ଛନ୍ତି । ଏଥ୍‌ରେ ମଧ୍ଯ ସେ ବର୍ଗ, ଘନ, ବର୍ଗମୂଳ, ତ୍ରିଭୂଜର କ୍ଷେତ୍ରଫଳ, 
ପିରାମିଡ଼୍‌ର ଘନଫଳ, ବୃତ୍ତର କ୍ଷେତ୍ରଫଳ, ଗୋଲକର ଘନଫଳ, ଟ୍ରାପିଜିୟମ୍‌ର ପରିଧ୍‌ 
ଓ ବୃତ୍ତର ପରିଧ୍‌ ସମ୍ବନ୍ଧରେ ଆଲୋଚନା କରିଛନ୍ତି ସେ ତାଙ୍କର ଗାଣିତିକ ସୃତ୍ରଗୁଡ଼ିକର 
ପ୍ରମାଣ ଦେଇନାହାନ୍ତି ଏବଂ ଏଗୁଡ଼ିକୁ କ୍ଲିଷ୍ଟ ଓ ଦୁର୍ବୋଧ୍ୟ ଶ୍ଲୋକ ଆକାରରେ ଲେଖ୍‌ଥ୍‌ବାରୁ 
ସର୍ବସାଧାରଣ ବୁଝିବା କଷ୍ଟକର ଥୁଲା! ଆର୍ଯ୍ୟଭଙ୍ଗ ଆବିଷ୍ଠାର କରିଥ୍‌ବା ଏହି ସୃତ୍ରଗୁଡ଼ିକ 
ସେ ସମୟରେ ଗଣିତ ଶାସ୍ତ୍ରରେ ଦକ୍ଷତା ଅର୍ଜନ କରିଥବା ଗ୍ରୀକ୍ରମାନେ ମଧ୍ଯ ଜାଣି 
ନଥୁ୍‌ଲେ। 


ତୃତୀୟ ଅଧ୍ୟାୟ କାଳକ୍ରିୟା ପାଦରେ ୨ ୫ଟି ଶ୍ଲୋକ ଅଛି । ଏଥୁରେ ସେ ବିଭିନ୍ନ 
ଗ୍ରହର କକ୍ଷପଥ ବିଷୟରେ ଲେଖୁଛନ୍ତି । ସୂର୍ଯ୍ୟ ରାଶି ଚକ୍ର ମଧ୍ଯ ଦେଇ ଥରେ ବୁଲି 
ଆସିଲେ ମନୁଷ୍ୟମାନଙ୍କର ଏକ ବର୍ଷ ସମୟ ହୁଏ ବୋଲି ସେ ଏଥ୍‌ରେ ଦର୍ଶାଇଛନ୍ତି । 


ତାଙ୍କ ଗ୍ରନ୍ରରେ ସବୁଠାରୁ ଶ୍ରେଷ୍ଠ ବିଭାଗ ହେଲା ଗୋଳପାଦ। ଏଥୁରେ ୫ ୦ଟି 
ଶ୍ଲୋକ ଅଛି। ପୃଥ୍ବୀ ଗୋଲାକାର ଓ ଏହା ନିଜ ଅକ୍ଷ ଚାରିପଟେ ବୁଲୁଥ୍ବାରୁ ଦିନ ଓ 

ରାତି ହେଉଛି ବୋଲି ସେ ପ୍ରଥମେ ପ୍ରକାଶ କରିଛନ୍ତି । ଆର୍ଯ୍ୟଭଙ୍ଟ ହେଉଛନ୍ତି ପ୍ରଥମ 
ଜ୍ୟୋତିର୍ବିଦ ଯେ କି ପ୍ରଚାର କରିଥଲେ ସୂର୍ଯ୍ୟ ସ୍ଥିର ଓ ପୃଥ୍ବୀ ଏହାର ଚାରିପଟେ 
ଘୂରୁଛି। ଗୋଟିଏ ଶ୍ଲୋକରେ ସେ ଲେଖ୍‌ଛନ୍ତି ଯେ ନୌକାରେ ଯାଉଥ୍‌ବା ଜଣେ ଲୋକକୁ 
କୂଳରେ ଥବା ବୃକ୍ଷଗୁଡ଼ିକ ବିପରୀତ ଦିଗରେ ଗତି କଲାପରି ଜଣାପଡ଼ିବା ଭଳି ଗତିଶୀଳ 
ପୃଥ୍ବୀରେ ଥାଇ ମନୁଷ୍ୟକୁ ଅଚଳ ନକ୍ଷତ୍ରମାନେ ପଶ୍ଚିମ ଦିଗକୁ ଗତି କଲାପରି 
ଜଣାପଡ଼ନ୍ତି । ତାଙ୍କର ଏହି ମତବାଦ ଭୂ -ଭ୍ରମଣବାଦ” ନାମରେ ପରିଚିତ । 
ଆର୍ଯ୍ୟଭଟ୍ଟଙ୍କର ଏକ ହଜାର ବର୍ଷ ପରେ ପାଶ୍ଚାତ୍ୟ ବୈଜ୍ଞାନିକ କୋପରନିକସ୍‌ ଏହି 
ମତବାଦ ୟୁରୋପରେ ପ୍ରଚରା କରିଥ୍‌ଲେ ଏବଂ ବଇଉଁମାନ ସମସ୍ତେ ତାଙ୍କୁ ଏହି ମତବାଦ 
ସ୍ରଷ୍ଟା ବୋଲି ମାନ୍ୟତା ଦେଉଛନ୍ତି। ଭାରତୀୟ ବିଜ୍ଞାନର ପ୍ରଚାର ଓ ପ୍ରସାର ଅଭାବରୁ 
ଆର୍ଯ୍ୟଭଟ୍ଟଙ୍କୁ ପାଶ୍ଚାତ୍ୟ ଜଗତରେ କେହି ଜାଣି ପାରିଲେ ନାହିଁ । 


ଗୋଳପାଦରେ ଆର୍ଯ୍ୟଭଙ୍ଗ ଆହୁରି ମଧ୍ଯ ଲେଖୁଛନ୍ତି ଯେ ଚନ୍ଦ୍ରର ନିଜର 
ଆଲୋକ ନାହିଁ ଏବଂ ଏହା ସୂର୍ଯ୍ୟାଲୋକ ଦ୍ଵାରା ଆଲୋକ୍ରିତ । ରାହୁ ଓ କେତୁ ସୂର୍ଯ୍ୟ ଓ 
ଚନ୍ଦ୍ରକୁ ଗ୍ରାସ କଲେ ସୂର୍ଯ୍ୟପରାଗ ଓ ଚନ୍ଦ୍ରଗ୍ରହଣ ହୁଏ ବୋଲି ହିନ୍ଦୁ ପୁରାଣରେ ଥୁବା 
ମତକୁ ସେ ଗ୍ରହଣ କରୁ ନଥୁଲେ ! ପୃଥ୍ବୀ ଓ ଚନ୍ଦ୍ରର ଛାୟାଦ୍ଧାରୀ ଏହା ହେଉଛି ବୋଲି 
ସେ ଲେଖ୍ଛନ୍ତି । ଗ୍ରହର ଗତିପଥ ବୃତ୍ତାକାର ନୁହେଁ ଓ ଏହା ଉପବୃତ୍ତାକାର ବୋଲି ସେ 
ଯାହା ଲେଖ୍ଛନ୍ତି, ପ୍ରାୟ ଏକ ହଜାର ବର୍ଷ ପରେ ପାଶ୍ଚାତ୍ୟ ଜ୍ୟୋତିର୍ବିଦୂମାନେ ତାହା 
କହିଲେ । 


ଜୀବନର ଶେଷାର୍ବରେ ଆର୍ଯ୍ୟଭଟ୍ଟ ସିଦ୍ଧାନ୍ତ' ନାମକ ଅନ୍ୟ ଏକ ଗ୍ରନ୍୍ମ ସେ 
ରଚନା କରିଥ୍‌ଲେ ! ଏହା ଦୈନନ୍ଦିନ ଜ୍ୟୋତିଷ ଗଣନା ପାଇଁ ଉଦ୍ଦିଷ୍ଟ ଥୁଲା । ଏପରିକି 
ବର୍ଁମାନ ମଧ୍ଯ ତାଙ୍କ ଜ୍ୟୋତିଷ ଗଣନାକୁ ବ୍ୟବହରା କରି ହିନ୍ଦୁ ପାଞ୍ଜିମାନ ପ୍ରସ୍ତୁତ 
ହେଉଛି । “ସୂର୍ଯ୍ୟ ସିବ୍ଧାନ୍ତ' ନାମରେ ଅନ୍ୟ ଗୋଟିଏ ପୁସ୍ତକ ସେ ରଚନା କରିଥ୍ବାର 
ଜଣା ପଡ଼ିଥ୍‌ଲେ ସୁଦ୍ଧା ଏହା ପର୍ଯ୍ୟନ୍ତ ଆବିଷ୍କୃତ ହୋଇ ପାରିନାହିଁ 


ପ୍ରକୃତପକ୍ଷେ ଆର୍ଯ୍ୟଭଙ୍ଗ ହେଉଛନ୍ତି ଗଣିତ ଜ୍ୟୋତିଷର ପ୍ରକୃତ ସ୍ରଷ୍ଟା । ତାଙ୍କର 
ଅବଦାନକୁ ସମ୍ମାନ ଜଣାଇ ଭାରତର ପ୍ରଥମ କୃତ୍ରିମ ଉପଗ୍ରହର ନାମ ଆର୍ଯ୍ୟଭଟ୍ଟ 
ରଖାଯାଇଛି । 


**¢* 

ବରାହମିହିର 


ବରାହମିହିର ଏକାଧାରରେ ଜଣେ ଜ୍ୟୋତିର୍ବିଜ୍ଞାନୀ, ଗଣିତଜ୍ଞ ଓ ଦାର୍ଶନିକ 
ଥୁଲେ | ତାଙ୍କ ପ୍ରକୃତ ନାମ ହେଉଛି ମିହିର । ସେ ୪୯୯ ମସିହାରେ ଉଜ୍ଜୟିନୀ ନିକଟସ୍ଥ 
କପିଆ ନାମକ: ଗ୍ରାମରେ ଏକ ବ୍ରାହ୍ମଣ ପରିବାରରେ ଜନ୍ମଗ୍ରହଣ କରିଥୁଲେ । ତାଙ୍କ 
ବାପାଙ୍କ ନାମ ଥଲା ଆଦିତ୍ୟ ଦାସ । ସେ ଜଣେ ସୂର୍ଯ୍ୟ ଉପାସକ ଥୂଲେ ଓ ବାଳକ 
ମିହିରଙ୍କୁ ସେ ପ୍ରଥମେ ଜ୍ୟୋତିର୍ବିଦ ଶିକ୍ଷା ଦେଇଥ୍‌ଲେ। ଶିକ୍ଷା ସମାପ୍ତ ପରେ ମିହିର 
ସେ ସମୟର ପ୍ରସିଦ୍ଧ ଜ୍ୟୋତିର୍ବିଦ ଓ ଗଣିତଜ୍ଞ ଆର୍ଯ୍ୟଭଙ୍ଗଙ୍କ ସଂସ୍ପର୍ଶରେ ଆସିଲେ 
ଏବଂ ତାଙ୍କ ଦ୍ଵାରା ପ୍ରଭାବିତ ହୋଇ ଜ୍ୟୋତିଷ ଶାସ୍ତ୍ର ଓ ଜ୍ୟୋତିର୍ବିଦ୍ୟାକୁ ନିଜ ଜୀବନର 
ଲକ୍ଷ୍ୟ ଭାବେ ଠିକ୍‌ କଲେ । ଏହାପରେ ସେ ଗଣିତ ଜ୍ୟୋତିର୍ବିଦ୍ୟା ଅଧ୍ୟୟନ ଓ 
ଗବେଷଣାରେ ନିବୃତ୍ତ ହୋଇ ସାରା ଭାରତରେ ଜଶେ ଶ୍ରେଷ୍ଠ ବୈଜ୍ଞାନିକ ହିସାବରେ 
ପରିଗଣିତ ହେଲେ । 


ସେହି ସମୟରେ ଭାରତରେ ଗୁପ୍ତଯୁଗର ଶାସନ ଚାଲୁଥାଏ ଏବଂ ମଗଧର 
ସମ୍ରାଟ ଥାଆନ୍ତି ବିକ୍ରମାଦିତ୍ୟ ଦ୍ଵିତୀୟ ଚନ୍ଦ୍ରଗୁପ୍ତ । ସେ ସାହିତ୍ୟ, କଳା, ବିଜ୍ଞାନ ଓ 
ସଂସ୍କୃତିକୁ ପ୍ରୋତ୍ସାହନ ଦେଉଥ୍‌ଲେ । ତାଙ୍କ ରାଜଧାନୀ ଉଜ୍ଜୟିନୀ ସେତେବେଳେ ଜ୍ଞାନୀ 
ଓ ପଣ୍ଡିତମାନେ ଆସି ସେଠାରେ ବିଭିନ୍ନ ଶାସ୍ତ୍ର ଆଲୋଚନା କରୁଥୂଲେ । 


ମିହିର ମଧ୍ଯ ଉଜୟିନୀକୁ ଗଲେ । ସେଠାରେ ସମ୍ରାଟ ବିକ୍ରମାଦିତ୍ୟ ତାଙ୍କ 
ଜ୍ୟୋତିଷ ବିଦ୍ୟାର ନିପୁଣତା ଜାଣି ପାରିଲେ ଓ ତାଙ୍କୁ ରାଜ ଦରବାରରେ ସ୍ଥାନ 
ଦେଲେ । ବିଭିନ୍ନ କଳା :ଓ ଶାସ୍ତ୍ରରେ ନିପୁଣତା ଲାଭ କରିଥ୍ବା ନଅ ଜଣ ପଡ୍ତିତଙ୍କୁ 
ବିକ୍ରମାଦିତ୍ୟ ତାଙ୍କ ଦରବାରରେ ଶ୍ରେଷ୍ଠ ଆସନ ଦେଇଥ୍‌ଲେ ! ସେମାନଙ୍କୁ ନବରନ୍ଧ 
କୁହାଯାଉଥ୍ଲା | ଏମାନଙ୍କ ମଧ୍ୟରେ ବରାହମିହିର ଅନ୍ୟତମ ! ଏଠାରେ ଉଲ୍ଲେଖ 
କରାଯାଇ ପାରେ ଯେ ଜ୍ୟୋତିଷ ବିଦ୍ୟାରେ ତାଙ୍କର ପାରଙ୍ଗମତାକୁ ଦେଖ୍‌ ସମ୍ପାଟ 
ବିକ୍ରମାଦିତ୍ୟ ତାଙ୍କୁ ମଗଧ ସାମ୍ରାଜ୍ୟର ଶ୍ରେଷ୍ଠ ଉପାଧ୍‌ ‘ବରାହ ରେ ସମ୍ମାନିତ କରିଥୂଲେ 
ଓ ସେହି ଦିନଠାରୁ ସେ ବରାହମିହିର ନାମରେ ଖ୍ୟାତ ହେଲେ ! 


ପୃଥ୍ବୀ ଗୋଲାକାର ବୋଲି ଆର୍ଯ୍ୟଭଟ୍ଗଙ୍କ ମତବାଦକୁ ସେ ସମର୍ଥନ 
କରୁଥୁଲେ | ସେ ହେଉଛନ୍ତି ପ୍ରଥମ ବୈଜ୍ଞାନିକ ଯେକି ପ୍ରଥମେ ପ୍ରକାଶ କରିଥଲେ 
ଯେ କୌଣସି ଗୋଟିଏ ବଳ ସମସ୍ତ ବସ୍ତୁକୁ ପୃଥ୍ବୀ ସହିତ ଲଗାଇ ରଖୁଛି । ଏହି 

ବଳକୁ ବର୍ଭମାନ ଆମେ ମାଧ୍ୟାକର୍ଷଣ ବଳ ବୋଲି ଜାଣୁ । ଜ୍ୟୋତିର୍ବିଜ୍ଞାନଟେ :. ଙ୍କର 
ବିଶିଷ୍ଟ ଅବଦାନ ହେଲା ସୌର କଳଙ୍କର ଆବିଷ୍କାର । ସପ୍ତର୍ଷିମଣ୍ଡଳର ଘୂଣ୍ଡନ କଥା 
ସେ ବିଶଦ ରୂପେ ଆଲୋଚନା କରିଛନ୍ତି । 


ବରାହମିହିର ଜଳ ବିଜ୍ଞାନ ଓ ଭୂତତ୍ତ୍ ବିଜ୍ଞାନରେ ଗୁରୁତ୍ଵପୂର୍ଣ ଗବେଷଣା 
କରିଥୂଲେ। ସେ ବିଭିନ୍ନ ପ୍ରକାର ବୃକ୍ଷଲତା ଓ କୀଟମାନଙ୍କର ଅବସ୍ଥିତିରୁ ଭୂତଳ ଜଳର 
ସନ୍ଧାନ କରି ପାରୁଥ୍ଲେ। ତାଙ୍କ ଲିଖ୍ତ ପୁସ୍ତକ ‘ବୃହତ ସଂହିତା'ରେ ସେ ଏ ବିଷୟରେ 
ପ୍ରାଞ୍ଜଳ ଭାବେ ବର୍ଣ୍ଣନା କରିଛନ୍ତି । ଏହି ପୁସ୍ତକରେ ସେ ହୀରା, ଲୀଳା, ମୋତି ଓ 
ମାଣିକ ଆଦି ବାଇଶ ପ୍ରକାର ରନର ବର୍ଣ୍ଣନା କରିଛନ୍ତି । 


ବରାହମିହିର ଜଣେ ବେଦଞଜ୍ଚ ପଣ୍ଡିତ ମଧ୍ଯ ଥ୍‌ଲେ। ସେ ସଂସ୍କୃତ ବ୍ୟାକରଣରେ 
ବିଶେଷ ପାରଦର୍ଶିତା ଲାଭ କରିଥଲେ | ସେ ଜଣେ ସୁଲେଖକ ଥୂଲେ। ଜ୍ୟୋତିର୍ବିଦ୍ୟା 
ଭଳି ଗୋଟିଏ ଶୁଷ୍ଣ ବିଷୟକୁ ନିଜର କାବ୍ୟିକ ପ୍ରତିଭା ବଳରେ ସେ ସରସ ସୁନ୍ଦର 
ଭାବରେ ଲେଖ୍‌ ଯାଇଛନ୍ତି । ତାଙ୍କ ରଚିତ ଅନ୍ୟାନ୍ୟ ପୁସ୍ତକଗୁଡ଼ିକ ହେଉଛି “ପଞ୍ଚ 
ସିବାନ୍ତିକା ଓ ‘ବ୍ରଜ ଜାତକ! | ତାଙ୍କ ରଚିତ ପୁସ୍ତକଗୁଡ଼ିକ ବର୍ଭମାନ ଜ୍ୟୋତିଷ ବିଦ୍ୟାରେ 
ବ୍ୟବହୃତ ହେଉଛି । 


‘ପଞ୍ଚ ସିବ୍ଧାନ୍ତିକା' ପୁସ୍ତକଟିକୁ ସେ ୫୭୫ ମସିହାରେ ଲେଖ୍ଛନ୍ତି । ଏଥୁରେ 
ଗଣିତ ଜ୍ୟୋତିର୍ବିଦ୍ୟା ସମ୍ବନ୍ଧରେ ବିଶେଷ ଭାବରେ ବର୍ଣ୍ଣନା କରାଯାଇଛି ଏହା ପୂର୍ବରୁ 
ପ୍ରକାଶିତ ପାଞ୍ଚୋଟି ସିଦ୍ଧାନ୍ତ ଯଥା : ସୂର୍ଯ୍ୟ ରୋମକ, ପୌଲିସା, ବଶିଷ୍ଠ ଓ ପୈତାମହ 
ଆଦିର ସାରାଂଶ ସେ ଏହି ପୁସ୍ତକରେ ଲିପିବଦ୍ଧ କରିଛନ୍ତି । 


ପ୍ରାଚୀନ ଭାରତର ଜଣେ ପ୍ରସିଦ୍ଧ ଗାଣିତିକ ଭାବେ ମଧ୍ଯ ବରାହମିହିର 
ଜଣାଶୁଣା । ତ୍ରିଗୋଣମିତିର ଅନେକ ସୂତ୍ର ସେ ଆବିଷ୍କାର କରିଥୂଲେ | ଆର୍ଯ୍ୟଭଟ୍ଗଙ୍କ 
ଜ୍ୟା-ସରଣୀର ଅଭିବୃଦ୍ଧି ସେ କରିଥୁଲେ । ଏତଦଵବ୍ୟତୀତ ବିନ୍ୟାସ ଓ ସମାବେଶ 
* ଉପରେ ତାଙ୍କର ଅଭିମତ ଆଧୁନିକ ଗଣିତଜ୍ଞଙ୍କ ସହ ମିଶି ଯାଉଛି । ସେ କୁହୁକ ବର୍ଗ 
(Magic Square) ସମ୍ବନ୍ଧରେ ମଧ୍ଯ ତାଙ୍କ ପୁସ୍ତକରେ ଆଲୋଚନା କରିଛନ୍ତି 


ଏହି ମହାପୂରୁଷଙ୍କର ମହାପ୍ରୟାଣ ୫୮ ୭ ଖ୍ରୀଷ୍ଟାବ୍ଦରେ ହୋଇଥଲା | 


*** 

ବ୍ରହ୍ମଗୁପ୍ତ 


ବ୍ରହ୍ମଗୁପ୍ତ ୫୯୮ ଖ୍ରୀଷ୍ଟାଦ୍ଦରେ ଗୁଜୁରାଟର ଭିଲ୍ଲମାଳଠାରେ ଜନ୍ମଗ୍ରହଣ 
କରିଥୁଲେ | ତାଙ୍କ ବାପାଙ୍କ ନାମ ହେଉଛି ବିଷ୍ଣଗୁପ୍ତା । ସେ ଚପା ବଂଶୀୟ ରାଜା 
ବ୍ୟାଘ୍ରମୁଖଙ୍କ ଦରବାରରେ ରାଜଜ୍ୟୋତିଷ ହିସାବରେ କାର୍ଯ୍ୟ କରିଥ୍‌ଲେ । ପରବର୍ରୀ 
ସମୟରେ ସେ ଉଜ୍ନୟିନୀ ମାନ ମନ୍ଦିରର ନିର୍ଦ୍ଦେଶକ ଥୁଲେ । ସେ ଉଭୟ ଗଣିତ ଓ 
ଜ୍ୟୋତିର୍ବି ଦ୍ୟା ଉପରେ ଆଲୋଚନା କରିଥ୍ଲେ ହେଁ ଗଣିତ ପାଇଁ ପ୍ରସିି ଲାଭ 
କରିଛନ୍ତି । 

ବ୍ରହ୍ମଗୁପ୍ତ ଦୁଇଟି ଗ୍ରନ୍ଧ ‘ବ୍ରହ୍ମସ୍ତୁଟ ସିଦ୍ଧାନ୍ତ' ଓ ‘କାରଣ ଖଣ୍ଡଖାଦ୍ୟକ? ରଚନା 
କରିଛନ୍ତି। ଏଥ୍‌ ମଧ୍ଯରୁ ଦ୍ଵିତୀୟଟି ଜ୍ୟୋତିଷ ଗଣନା ଉପରେ ଆଧାରିତ। ମାତ୍ର ପ୍ରଥମ 
ଗ୍ରନ୍ଧଟି ବିଶେଷ ଭାବେ ଆଦୃତି ଲାଭ କରିଥଲା । ସେ ବ୍ରହ୍ମଗୁପ୍ତ ସିଦ୍ଧାନ୍ତକୁ ୬୨୮ 
ଖ୍ରୀଷ୍ଟାବ୍ଦରେ ଏବଂ କାରଣ ଖଣ୍ଡଖାଦ୍ୟକୁ ୬୬୫ ଖ୍ରୀଷ୍ଟାଦ୍ଦରେ ରଚନା କରିଥୁଲେ । ଏହି 
ଗ୍ରନ୍ଷଟି ଆରବ ଭାଷାରେ ସିନ୍ଧହିନ୍ଦଂ ନାମରେ ଅନୁବାଦିତ ହୋଇଥ୍‌ଲା ଏବଂ ଏହା 
ବହୁ ବର୍ଷ ପର୍ଯ୍ୟନ୍ତ ଭାରତ ଓ ଆରବ ଦେଶରେ ପାଠ୍ୟପୁସ୍ତକ ଭାବେ ବ୍ୟବହୃତ 
ହେଉଥ୍ଲା। 


ବ୍ରହ୍ମସ୍ତଟ ସିଦ୍ଧାନ୍ତରେ ୨୪ଟି ଅଧ୍ୟାୟ ଅଛି । ଦ୍ଵାଦଶ ଅଧ୍ୟାୟରେ ପାଟୀଗଣିତ 
ଓ ଜ୍ୟାମିତି ଏବଂ ଅଷ୍ଟାଦଶ ଅଧ୍ୟାୟରେ ବୀଜଗଣିତ ସମ୍ବନ୍ଧରେ ଆଲୋଚନା 
କରାଯାଇଛି । ଅବଶିଷ୍ଟ ଅଧ୍ଯାୟଗୁଡ଼ିକରେ ଜ୍ୟୋତିର୍ବିଦ୍ୟା ସମ୍ବନ୍ଧରେ ଆଲୋଚିତ 
ହୋଇଛି । 


ଗଣିତ ଶାସ୍ତ୍ରପ୍ରତି ତାଙ୍କର ମୁଖ୍ୟ ଅବଦାନ ହେଉଛି ‘ଶୂନ ର ଗାଣିତିକ ପ୍ରକ୍ରିୟା । 
ଏଠାରେ ସ୍ମରଣ କରାଇ ଦିଆଯାଇପାରେ ଯେ ଶୂନର ଆବିଷ୍କାର ଭାରତରେ ହିନ୍ଦୁ 
ବୈଜ୍ଞାନିକମାନଙ୍କ ଦ୍ଵାରୀ ହୋଇଥ୍‌ଲା ଏବଂ ଏହାଦ୍ଵାରା ସଂଖ୍ୟା ପଦ୍ଧତି ବହୁତ 
ସରଳୀକରଣ ହୋଇ ପାରିଥ୍‌ଲା। ପରେ ଏହାର ବ୍ୟବହାର ଆରବ ଦେଶ ଓ ପାଶ୍ଚାତ୍ୟ 
ରାଷ୍ଟ୍ରକୁ ବ୍ୟାପୀଥୁଲା | ମାତ୍ର ଏହାର ପ୍ରକୃତ ଆବିଷ୍କାରକ କିଏ, ତାହା ଜଣା ପଡ଼ିନାହିଁ । 

ବ୍ରହ୍ମଗୁପ୍ତ ତାଙ୍କ ପୁସ୍ତକରେ ଦର୍ଶାଇଛନ୍ତି ଯେ କୌଣସି ଧନାତ୍ମକ କିମ୍ବା ରଣାତ୍ମକ 
ରାଶିରେ ଶୂନ ଯୋଗ କିମ୍ବା ବିୟୋଗ କଲେ ତାହାର କୌଣସି ପରିବର୍ଭନ ହୁଏ ନାହିଁ । 
କୌଣସି ସଂଖ୍ୟାକୁ ଶୂନରେ ଗୁଣନ କଲେ ଫଳ ଶୂନ ହୁଏ ଓ ଶୂନରେ ହରଣ କଲେ 
ଫଳ ଅସୀମ ରାଣି (ନନା) ହୁଏ ବୋଲି ବ୍ରହ୍ମଗୁପ୍ତ ପ୍ରଥମେ ପ୍ରକାଶ କରିଥୂଲେ | 
ଅବଶ୍ୟ ଶୂନକୁ ଶୂନଦ୍ଧାରା ହରଣ କଲେ ଫଳ ଶୂନ ହୁଏ ବୋଲି ବ୍ରହ୍ମଗୁପ୍ତ ଯାହା 
ଲେଖ୍ଥୂ୍‌ଲେ, ପରେ ତାହା ଭୁଲ ପ୍ରମାଣିତ ହୋଇଛି । 


ବ୍ରହ୍ମ ଗୁପ୍ତ ଜ୍ୟୋତିର୍ବିଦ୍ୟାରେ ବୀଜଗଣିତର ପ୍ରୟୋଗ କରିଥୁଲେ । ଏଣୁ 
ବୀଜଗଣିତର କେତୋଟି ନୂତନ ସୂତ୍ର ଆବିଷ୍କାର କରିଥଲେ | ତାଙ୍କ ପୁସ୍ତକରେ ସେ 
ଏକଘାତ ସମୀକରଣ ଓ ଦ୍ଵିଘାତ ସମୀକରଣର ସମାଧାନର ସୂତ୍ରମାନ ଦେଇଛନ୍ତି । 
ଗୋଟିଏ ଦ୍ବିଘାତ ଓ ଅନିର୍ଦ୍ଦିଷ୍ଟ ସମୀକରଣ ×? + 1 = 2 ର ସମାଧାନ ମଧ୍ଯ ସେ 
ଦେଇଛନ୍ତି ଯାହାକି ଖ୍ରୀଷ୍ଟୀୟ ସପ୍ତଦଶ ଶତାବ୍ଦୀରେ ବ୍ରଦ୍ଧଗୁପ୍ତଙ୍କ ସମାଧାନ ଜାଣି ନଥୁବା 
ଫର୍ମାଟ ଓ ଓାଲି ଆଦି ୟୁରୋପୀୟ ଗାଣିତିକଙ୍କ ଦ୍ଵାରୀ ପୁଣି ଥରେ ସମାହିତ 
ହୋଇଥଲା । ଉଦାହରଣ ସ୍ଵରୂପ 8›2 + 1 = 2? ର ସମାଧାନ କରି ସେ × ଓ ର 
ମୂଲ୍ୟ (୧,୩), (୬,୧୭), (୩୫, ୯୯), (୨୦୪, ୫୭୭), (୧୧୮୯, 
୩୩୬୩) ଆଦି ବାହାର କରିଛ୍ଲି ସେହିଡୁର୍‌ୱ1×2 + 1 = ର ସମାଧାନ କରି × 
ଓ Yର ମୃଲ୍ୟ (୩,୧୦), Cp a ବାହାର କରିଛନ୍ତି । ଆଶ୍ଚର୍ଯ୍ୟର 
ବିଷୟ ଯେ, 16×2 + 1 = 2 ର ସମାଧାନ କରି × ଓ ର ମୂଲ୍ୟ ଦୁଇଟି ବିରାଟ 
ସଂଖ୍ୟା ବାହାର କରିଛନ୍ତି । ଏଥୁରେ × ଓ ର ମୂଲ୍ୟ ଯଥାକ୍ରମେ ୨୨୬୧୫୩୯୮୦ 
ଓ ୧୭୬୬୩୧୯୦୪୯ ବାହାର କରିଛନ୍ତି । ତାଙ୍କର ପ୍ରାୟ ୧୫ ବର୍ଷ ପରେ ଏହି 
' ସମୀକରଣର ସମାଧାନ ୟୁରୋପୀୟ ଗାଣିତିକମାନେ କରି ପାରିଥୂଲେ ! 


ବ୍ଦୃସ୍ତଟ ସିଦ୍ଧାନ୍ତରେ ବ୍ରହ୍ମଗୁପ୍ତ କେଉଁ ପ୍ରକାର ଅଙ୍କ ଲେଖ୍‌ ତାର ସମାଧାନ 
କରିଛନ୍ତି, ତହିଁରୁ ଗୋଟିଏ ଉଦାହରଣ ନିମ୍ନରେ ଦିଆଗଲା । ୫୦୦ ଟଙ୍କା ଜଣକୁ 
କରଜ ଦିଆଗଲା । ଏହି ଟଙ୍କାର ୪ ମାସର ସୁଧ ଅନ୍ୟ ଜଣକୁ ସମାନ ସୁଧହାରରେ 
କରଜ ଦିଆଗଲା ! ଦ୍ଧିତୀୟ ବ୍ୟକ୍ତି ଜଣକ ଦଶ ମାସରେ ମୋଟ ଉପରେ ୭୮ ଟଙ୍କା 
ଫେରାଇଲା | ତାହା ହେଲେ ସୁଧ ହାର କେତେ ଥୁଲା ? 

ପ୍ରଥମ ନ ପ୍ରାକୃତିକ ସଂଖ୍ୟାର ବର୍ଗର ସମଷ୍ଟି ନ(ନ + 1) (2 + 1)/6 ଏବଂ 
ପ୍ରଥମ ନ ପ୍ରାକୃତିକ ସଂଖ୍ୟାର ଘନର ସମଷ୍ଟି ( nn ± ! ) ଚୃଦୁଗୁଷ୍ଣ ପ୍ରକାଶ କରିଛନ୍ତି । 
ସେ ଏହାର କୌଣସି ପ୍ରମାଣ ଦେଇ ନାହାନ୍ତି । ଣୁ ସେ କିପରି ଏହା ଆବିଷ୍କାର 
କଲେ, ତାହା ଜଣାପଡ଼ୁ ନାହିଁ । 


ଗୋଟିଏ ବର୍ଷ ହେଉଛି ୩୬୫ ଦିନ ୬ ଘଣ୍ଟା ୧୨ ମିନିଟ୍‌ ଓ ୩୬ ସେକେଣ୍ଟ୍‌ | 
ଏତେ ନିଦ୍ଦଲ ଭାବେ ଗଣନା କରି ସେ କାରଣ ଖଣ୍ଡ ଆଦ୍ୟକରେ ଲିପିବଦ୍ଧ କରି 
ଯାଇଛନ୍ତି । ଏହି ପୁସ୍ତକଟି ୮ଟି ଅଧ୍ୟାୟରେ ରଚିତ ଏବଂ ଏହା ମଧ୍ଯ ଗଣିତ ଓ 
ଜ୍ୟେତିର୍ବିଦ୍ୟା ଉପରେ ଲିଖୁତ । 


ବ୍ରହ୍ମଗୁପ୍ତ ହେଉଛନ୍ତି ପ୍ରଥମ ଗାଣିତିକ ଯେ କି ପାଟୀଗଣିତ ଓ ବୀଜଗଣିତର 
ପାର୍ଥକ୍ୟ ଜାଣିଥୂଲେ ଓ ସେହି ଦୁଇଟିକୁ ଗଣିତଶାସ୍ତ୍ର ଦୁଇଟି ପୃଥକ ବିଭାଗ ଭାବେ 
ବ୍ୟବହାର କରିଥଲେ | ସେ ମଧ୍ଧ କ୍ରମିକ ସଂଖ୍ୟାର ସମଷ୍ଟି, ସେମାନଙ୍କର ବର୍ଗ ଓ 
ଘନର ସମଷ୍ଚିର ସୂତ୍ରମାନ ବାହାର କରିଥୁଲେ | 


ଜ୍ୟାମିତି ଶାସ୍ତ୍ରରେ ବ୍ରହ୍ମଗୁପ୍ତ ସମକୋଣୀ ତ୍ରିଭୁଜର ବାହୁମାନଙ୍କ ମଧ୍ଯରେ ସମ୍ପ 
ଯାହାକି 'ପିଥାଗୋରସ୍‌ ଉପପାଦ୍ୟ? ନାମରେ ଖ୍ୟାତ ଦର୍ଶାଇଛନ୍ତି । ସେ ମଧ୍ଯ 
ବାହୁମାନଙ୍କର ପରିମାଣ ଜଣାଥ୍ବା ତ୍ରିଭୂଜ ଓ ବୃତ୍ତାନ୍ତଲିଖ୍ତ ଚତୁର୍ଭୂଜର କ୍ଷେତ୍ରଫଳର 
ସୂତ୍ରମାନ ବାହାର କରିଛନ୍ତି । ଏହାଛଡ଼ା ପିରାମିଡ଼୍‌ ଓ ଶଙ୍କୁର ଘନଫଳ ଓ ପୃଷ୍ଠମାନଙ୍କର 
କ୍ଷେତ୍ରଫଳ ବିଷୟରେ ଆଲୋଚନା କରିଛନ୍ତି 


ବ୍ର୍ମଗୁପ୍ତ ମାଧ୍ଧାକର୍ଷଣ ଶକ୍ତି ବିଷୟରେ ମଧ୍ଯ ଆଲୋକପାତ କରିଛନ୍ତି । ସେ 
ଲେଖ୍ଛନ୍ତି ଯେ ଜଳର ଧର୍ମ ଯେପରି ବୋହି ଯିବା, ସେହିପରି ପ୍ରତ୍ୟେକ ବସ୍ତୁକୁ ତା 
ଆଡ଼କୁ ଟାଣିବା ହେଉଛି ପୃଥ୍ବୀର ଧର୍ମ | 


୬୭୦ ଖୀଷ୍ଟାହରେ ବ୍ରହ୍ମଗୁପ୍ତ ମୃତ୍ୟୁ ବରଣ କରିଥୁଲେ । ସେ ବିଭିନ୍ନ ଗ୍ରହର 
ଦ୍ରାଘିମା, ଚନ୍ଦ୍ରଗ୍ରହଣ, ସୂର୍ଯ୍ୟପରାଗ, ଚନ୍ଦ୍ରର ବିଭିନ୍ନ କଳା, ଦିନ ଓ ରାତିର କାରଣ 
ଆଦି ବିଷୟରେ ବିଶଦଭାବେ ଆଲୋଚନା କରିଛନ୍ତି । 

୨୪ 


ଦ୍ବାଦଶ ଶତାବ୍ଦୀରେ ପ୍ରତିଷ୍ଠା ଲାଭ କରିଥୁବା ଅନ୍ୟତମ ଗାଣିତିକ ଭାସ୍କରାଚାର୍ଯ୍ୟ 
ବ୍ରହ୍ମ ଗୁପ୍ତଙ୍କ ଲେଖାଦ୍ଵାରା ପ୍ରଭାବିତ ହୋଇଥ୍‌ଲେ । ସେ ବ୍ରହ୍ମଗୁପ୍ତଙ୍କୁ ଗଣକ 
ଚକ୍ରଚୂଡ଼ାମଣି” ବା ଗଣିତର ରନ୍ଧ ଵୋଲି ଅଭିହିତ କରିଛନ୍ତି । 


ବ୍ରହ୍ମସ୍ତୂଟଙ୍କ ବ୍ରହ୍ମ ସ୍ତୁଟ ସିଦ୍ଧାନ୍ତରୁ ଆରବମାନେ ଭାରତୀୟ ଜ୍ୟୋତିର୍ବିଦ୍ୟା 
ସମ୍ଭନ୍ଧରେ ଜାଣିବାକୁ ପାଇଲେ। ଆରବର ବାଦଶାହା ଖାଲିଖ୍‌ ଅବାସିଦୂ ଆଲ୍‌ ମନସୁର 
(୭ ୧୨ - ୭୭୫) ଟାଇଗ୍ରୀସ୍‌ ନଦୀ କୂଳରେ ବାଗଦାଦ୍‌ ସହର ( ଆଧୁନିକ ଇରାକ୍ର 
ରାଜଧାନୀ) ସ୍ଥାପନ କରି ଏହାକୁ ଜ୍ଞାନର ଏକ କେନ୍ଦ୍ର୍ତଳୀ କରିଥୁଲେ । ବାଦଶାହା 
ଉତ୍ନୟିନୀରୁ କଙ୍କ ନାମରେ ଜଣେ ପଶ୍ତିତଙ୍କୁ ୭୭୦ ମସିହାରେ ବାଗ୍‌୍ଦାଦ୍‌କୁ 
ଡକାଇଲେ । କଙ୍କ ବ୍ରହ୍ମ ଗୁପ୍ତଙ୍କ ବହିରୁ ଜ୍ୟେତିର୍ବିଦ୍ୟା ଗଣିତ ବାଦଶାହା ଓ ତାଙ୍କ ପଣ୍ତିତ 
ମଶ୍ଡଳୀଙ୍କୁ ବୁଝାଇଲେ | ବାଦଶାହାଙ୍କ ଅନୁରୋଧରେ ଆଲ୍‌ ଫାଜାଇ ବ୍ରହ୍ମସ୍ତଟ ସିବ୍ଧାନ୍ତକୁ 
ଆରବ ଭାଷାରେ ଅନୁବାଦ କରିଥ୍ଲେ। I 


*** 


Digitized by srujanika@gmail.com 


ମହାବୀର 


ପ୍ରାଚୀନ ଭାରତର ଗାଣିତିକମାନଙ୍କ ମଧ୍ଯରେ ମହାବୀର ହେଉଛନ୍ତି ଅନ୍ୟତମ । 
ସେହି ସମୟର ଅନ୍ୟ ଦୁଇଜଣ ପ୍ରଖ୍ୟାତ ଗଣିତଜ୍ଞ ବ୍ରହ୍ମଗୁପ୍ତ ଓ ଭାସ୍କରଙ୍କ ପରେ 
ମହାବୀରଙ୍କୁ ତୃତୀୟ ଶ୍ରେଷ୍ଠ ଗାଣିତିକର ସମ୍ମାନ ଦିଆଯାଏ ! ସେ ହେଉଛନ୍ତି ଏହି ଦୁଇ 
ଶ୍ରେଷ୍ଠ ଗାଣିତିକଙ୍କର ମଧ୍ଯବର୍ଭୀ ସମୟର ବ୍ୟକ୍ତି । ଅନୁମାନ କରାଯାଏ ସେ ମହୀଶୂରର 
ରାଷ୍ଟ୍ରକୃଟ ବଂଶୀୟ ରାଜା ଅମୋଘବର୍ଷ ନିର୍ପତୁଙ୍ଗଙ୍କ ଦରବାରରେ ଜଣେ ପଶ୍ଚିତ ଭାବେ 
ଗଣ୍ୟ ହେଉଥ୍‌ଲେ। ୮ ୦୦ ଖ୍ରୀଷ୍ଟାଦ୍ଦରେ ସେ ମହିଶୂରରେ ଜନ୍ମଗ୍ରହଣ କରିଥଲେ ବୋଲି 
ଅନୁମାନ କରାଯାଏ । 


ମହାବୀରଙ୍କ ରଚିତ ପୁସ୍ତକର ନାମ ହେଉଛି ‘ଗଣିତ ସାର ସଂଗ୍ରହ” | ଏହା 

୮୫୦ ଖ୍ରୀଷ୍ଟାହ ବେଳକୁ ରଚିତ ହୋଇଥ୍‌ବାର ଅନୁମାନ କରାଯାଏ । ତାଙ୍କ ପୂର୍ବରୁ 
ବ୍ରହ୍ମଗୁପ୍ତଙ୍କ ରଚିତ ଗଣିତ ପୁସ୍ତକ ବବ୍ରହ୍ମସ୍ତୁଟ ସିଦ୍ଧାନ୍ତ ' ବିଶେଷ ଆଦୃତ ହୋଇଥ୍‌ଲେ ! 
ମହାବୀର ଏହି ପୁସ୍ତକରେ ଥୁବା ତତ୍ତ୍ଵକୁ ଅଭିବୃଦ୍ଧି ଓ ପରିମାର୍ଜିତ କରି ସ୍ଵପୁସ୍ତକ ରଚନା 
କରିଛନ୍ତି । ବିଶେଷ କରି ଉକ୍ତ ପୁସ୍ତକର ବିଭିନ୍ନ ଗାଣିତିକି ପ୍ରକ୍ରିୟାର ବିଭକ୍ତିକରଣ, 
ଉପପାଦ୍ୟ ଓ କେତେକ ଅଙ୍କର ଅଭିବ୍ରବ୍ଧି କରିଛନ୍ତି । ଫଳରେ ତାଙ୍କ ପୁସ୍ତକ ଦକ୍ଷିଣ 
ଭାରତରେ ଲୋକପ୍ରିୟ ହୋଇପାରିଥ୍‌ଲା | ମହାବୀରଙ୍କ ପରବର୍ରୀ ଗଣିତଜ୍ଞ ଭାସ୍କର 
ତାଙ୍କର ପୁସ୍ତକ ସିଦ୍ଧାନ୍ତ ଶିରୋମରି ରେ ବ୍ରହ୍ମସ୍ତଟ ସିଦ୍ଧାନ୍ତର ନାମୋଲେଲେଖ କରିଥ୍‌ଲେ 
ସୁଦ୍ଧା “ଗଣିତ ସାର ସ୍‌ଂଗ୍ରହଂର ନାମ କେଉଁଠାରେ ଉଲ୍ଲେଖ କରି ନାହାନ୍ତି । ଏଥ୍‌ରୁ 
. ଜଣାପଡ଼ୁଛି ଯେ ଏହା ଉତ୍ତର ଭାରତରେ ସେତେବେଳେ ଜଣା ନଥୁଲା ¦ ଭାସ୍କର 
ଉତ୍ତର ଭାରତର ଉନ୍ମୟିନୀଠାରେ ତାଙ୍କର ସମସ୍ତ ଗବେଷଣା ଓ ରଚନା କରିଥ୍‌ଲେ। 


ଗଣିତ ସାର ସଂଗ୍ରହ ନଅଟି ଅଧ୍ୟାୟରେ ରଚିତ ! ପ୍ରଥମ ଅଧ୍ଯାୟଟି 
ଉପକ୍ରମଣିକା, ବିଭିନ୍ନ ଏକକ ଏବଂ ଗାଣିତିକ ପ୍ରକ୍ରିୟାକୁ ନେଇ ରଚିତ। ବିଭିନ୍ନ ଗାଣିତିକ 
ପ୍ରକ୍ରିୟା ମଧ୍ୟରେ ଯୋଗ, ବିୟୋଗ, ଗୁଣନ, ହରଣ, ବର୍ଗ, ବର୍ଗମୂଳ, ଘନ ଓ ଘନମୂଳ 
ଅନ୍ତର୍ଗତ । ସେ ସମାନ୍ତର ପ୍ରଗତି ଓ ଗୁଣୋତ୍ତର ପ୍ରଗତି ସନ୍ଚନ୍ଧରେ ତାଙ୍କ ପୁସ୍ତକରେ 
ଆଲୋଚନା କରିଛନ୍ତି । 

୨୬ 


ଶୂନର ବ୍ୟବହାର ସମ୍ବନ୍ଧରେ ସେ ଉଲ୍ଲେଖ କରିଛନ୍ତି । ସେ ଲେଖ୍‌ଛନ୍ତି ଯେ 
କୌଣସି ସଂଖ୍ୟାକୁ ଶୂନଦ୍ଧାରା ଗୁଣନ କଲେ ଫଳ ଶୂନ ହେବ ଏବଂ ଏହାକୁ ଶୂନ 
ଦ୍ଵାରା ଭାଗ କଲେ, ଯୋଗ କଲେ କିମ୍ବା ବିୟୋଗ କଲେ ସଂଖ୍ୟାଟି ଅପରିବର୍ରିତ 
ରହିବ । ଏଥ୍‌ରୁ ଶୂନଦ୍ଵାରା ଭାଗ ସିଦ୍ଧାନ୍ତଟି ଭୁଲ ଥୁଲା । ତାଙ୍କର ପରବର୍ଭୀ ଗାଣିତିକ 
ଭାସ୍କର ଏହାକୁ ସଂଶୋଧନ କରି ପ୍ରକାଶ କରିଥ୍‌ଲେ ଯେ କୌଣସି ସଂଖ୍ୟାକୁ ଶୂନ 
ଦ୍ଵାରା ଭାଗ କଲେ ଭାଗଫଳ ଅସୀମ ହେବ । 


ଗୋଟିଏ ଭଗ୍ନୀଂଶକୁ ଅନ୍ୟ ଗୋଟିଏ ଭଗ୍ନାଂଶ ଦ୍ଵାରା ଭାଗ କରିବାର ଅଭିନବ 
କୌଶଳ ପ୍ରଥମେ ସେ ଲେଖଛନ୍ତି । ନିୟମଟି ହେଉଛି ଭାଜକର ହରକୁ ଲବରେ ଓ 
ଲବକୁ ହରରେ ପରିଣତ କରି ଭାଜ୍ୟ ସହ ଗୁଣନ କଲେ ଭାଗଫଳ ମିଳିବ । 


ଦ୍ଵି୍ାତ ସମୀକରଣ ଓ ଭଗ୍ଧଘାତୀ ସମୀକରଣ (Radical Equation)କୁ 
ବୁଝାଇବା ପାଇଁ ସେ ସୁନ୍ଦର କୌତୁହଳଜନକ ଉପାୟ ଅବଲମ୍ବନ କରିଥାନ୍ତି । ଗୋଟିଏ 
ଉଦାହରଣ ହେଉଛି, ଗୋଟିଏ ଓଟ ଦଳର ଏକ ଚତୁର୍ଥାଂଶ ଜଙ୍ଗଲରେ ଅଛନ୍ତି, ଏହାର 
ବର୍ଗମୂଳର ଦୁଇଗୁଣ ସଂଖ୍ୟକ ପାହାଡ଼ ଉପରୁ ଯାଇଛନ୍ତି ଏବଂ ଅବଶିଷ୍ଟ ୩ର ୫ଗୁଣ 
ଓଟ ନଦୀ କୂଳରେ ଅଛନ୍ତି | ତା” ହେଲେ ସମୁଦାୟ ଓଟ ସଂଖ୍ୟା କେତେ ? ବୀଜଗଣିତ 


= A A 1 
ହସାବରେ ଏହ ସମସ୍ୟାଟର ଉତ୍ତର aX + 2+ 15 = × ର ଧନାମ୍କ ଅଖଣ୍ଡ 


ବୀଜ ହେବ ! ସାଧାରଣ ଭାବେ × (×+ /× + a) =0 ର ବୀଜ ନିର୍ଣ୍ଣୟ ଏଥ୍‌ପାଇଁ 
ଦରକାର ହେବ । ମହାବୀର ଏହି ସମୀକରଣର ସମାଧାନ ପ୍ରଣାଳୀ ବାହାର କରି 
ଉକ୍ତ ପୁସ୍ତକରେ ଲେଖଛନ୍ତି ' 


ମହାବୀର କେତୋଟି ଅଙ୍କ ଲେଖୁଛନ୍ତି, ଯାହାକୁ କି ସମାଧାନ କରିବା କଷ୍ଟ । 
ଗୋଟିଏ ଉଦାହରଣ ହେଉଛି, ୨୩ ଜଣ ପଥ୍କ ଗୋଟିଏ ଘଞ୍ଚ ଜଙ୍ଗଲରେ ଦେଖ୍ଲେ 
ଯେ ଗୋଟିଏ ଜାଗାରେ ୬୩ ଗଦା କଦଳୀ ଫଳ ଅଛି ଏବଂ ପ୍ରତି ଗଦାରେ ସମାନ 
ସଂଖ୍ୟକ ଫଳ ଅଛି । ସେମାନେ ସମସ୍ତ ଫଳକୁ ଏକାଠି କରି ସେଥ୍‌ରେ ଆଉ ୭ଟି 
ଫଳ ମିଶାଇଲେ ଏବଂ ସେମାନଙ୍କ ମଧ୍ୟରେ ସମାନ ଭାବରେ ବାଣ୍ଟି ନେବା ପରେ 
ଆଉ କିଛି ଫଳ ବଳିଲା ନାହିଁ । ତାହାହେଲେ, ପ୍ରତ୍ୟେକ ଫଳ ଗଦାରେ କେତୋଟି 

ଫଳ ଥୁଲା ? ଏହାର ସମାଧାନ କରିବାକୁ ହେଲେ × ର ମୂଲ୍ୟ ଏପରି ହେବା ଉଚିତ୍ବ, 
ଯେପରି × ଗୋଟିଏ ପୂର୍ଣ୍ଣ ସଂଖ୍ୟା ହେବ । 


ଅନିଦଦିଷ୍ଟ ସମୀକରଣର ଆଉ ଏକ ଉଦାହରଣ ତାଙ୍କ ପୂସ୍ତକରୁ 
ନିଆଯାଇପାରେ । ତିନି ଜଣ ବଣିକ ବେପାର ଉଦ୍ଦେଶ୍ୟରେ ବିଦେଶ ଯାଉଥ୍‌ଲେ | 
ବାଟରେ ସେମାନେ ଗୋଟିଏ ଟଙ୍କା ଥଳୀ ପାଇଲେ । ପ୍ରଥମ ବଣିକ କହିଲା, ମୁଁ 
ଯଦି ଥଳୀର ସମସ୍ତ ଟଙ୍କା ନେବି, ତାହାହେଲେ ତୁମ ଦୁଇଜଣଙ୍କ ପାଖରେ ଯାହା 
ଟଙ୍କା ଅଛି, ମୋର ତାର ଦୁଇଗୁଣ ହୋଇଯିବ ।” ଦ୍ଵିତୀୟ ବଣିକ କହିଲା, ମୁଁ 
ଯଦି ଏହି ଟଙ୍କା ନେବି, ତା'ହେଲେ ମୋର ସମସ୍ତ ଟଙ୍କା ତୁମ ଦୁଇଜଣଙ୍କ ଟଙ୍କାର 
ତିନିଗୁଣ ହୋଇଯିବ ।”? ତୃତୀୟ ବଣିକ କହିଲା, ˆ ମୁଁ ଯଦି ଏହାକୁ ନିଏ, ମୋର 
ଟଙ୍କା ତୁମ ଦୁଇଜଣଙ୍କର ୫ ଗୁଣ ହୋଇଯିବ | ତା” ହେଲେ ପ୍ରତ୍ୟେକ ବଣିକ ପାଖରେ 


କେତେ ଟଙ୍କା ଥ୍ଲା ଏବଂ ଟଙ୍କା ଥଳୀରେ କେତେ ଟଙ୍କା ଥୁଲା ? 


=~ =m a 


ଏହାର କୌଣସି ନିଦିଷ୍ଟ ସମାଧାନ ନାହିଁ । ମହାବୀର ଲେଖ୍ଛନ୍ତି ଯେ, ଏହାର 
ଅନେକ ସମାଧାନ ଅଛି । ମାତ୍ର ସବୁଠାରୁ ନିମ୍ନତମ ମୂଲ୍ୟ ସେ ଲେଖ୍ଛନ୍ତି । ଏହା 
ହେଉଛି ପ୍ରଥମ ବଣିକ ପାଖରେ ଏକଟଙ୍କା, ଦ୍ବିତୀୟ ବଣିକ ପାଖରେ ତିନିଟଙ୍କା, ତୃତୀୟ 
ବଣିକ ପାଖରେ ପାଞ୍ଚଟଙ୍କା ଏବଂ ଟଙ୍କା ଥଳୀରେ ୧୫ ଟଙ୍କା ଥୁଲା । 


ସମକୋଣୀ ତ୍ରିଭୁଜର ବିଭିନ୍ନ ବାହୁ ମଧ୍ଯରେ ଥବା ସମ୍ପର୍କକୁ ସେ ବ୍ରହ୍ମଗୁପ୍ତଙ୍କ 
ନିୟମ ଅନୁଯାୟୀ ବ୍ୟବହାର କରିଛନ୍ତି। ପାଏ ( [] )ର ମୂଲ୍ୟ ଭାବେ ସେ ନେଇଛନ୍ତି । 
ବୈଦିକ ଯୁଗରୁ ଏହି ମୂଲ୍ୟ ଭାରତରେ ପ୍ରଚଳିତ ହୋଇ ଆସୁଥ୍ଲା ଏବଂ ସମଗ୍ର 
ପ୍ରାଚ୍ୟ ଦେଶ ଓ ମଧ୍ଯଯୁଗ ୟୁରୋପରେ ମଧ୍ଯ ଏହି ମୂଲ୍ୟ ବ୍ୟବହାର ହେଉଥ୍‌ୁଲା ! 
ଗୋଲକର ଘନଫଳ ସୂତ୍ର ସେ ବାହାର କରିଛନ୍ତି । ଇଲିପ୍‌ସ ସମ୍ବନ୍ଧରେ ଆଲୋଚନା 
କରିବାରେ ସେ ହେଉଛନ୍ତି ପ୍ରଥମ ହିନ୍ଦୁ ଗଣିତଜ୍ଞ । ସେ ଇଲିପ୍‌ସର କ୍ଷେତ୍ରଫଳ ଓ 
ପରିସୀମା ପାଇଁ ସୂତ୍ର ବାହାର କରିଥ୍‌ଲେ | 


ଗଣିତ ସାର ସଂଗ୍ରହ ହେଉଛି ଭାରତର ସବୁଠାରୁ ପୁରାତନ ଗ୍ରଛ୍ଧ ଯାହାକି 
କେବଳ ଗଣିତ ଉପରେ ଲେଖା ଯାଇଛି । 


*** 

ନାଗାର୍ଜୁନ 


ନାଗାଜ୍ୁଁନ ଗୁଜୁରାଟର ସୋମନାଥ ନିକଟବରଁୀ ଏକ ଗ୍ରାମରେ ୯୩୧ 
ମସିହାରେ ଜନ୍ମ ଗ୍ରହଣ କରିଥ୍୍‌ଲେ । ସେ ପ୍ରସିଦ୍ଧ ନାଳନ୍ଦା ବିଶ୍ଵବିଦ୍ୟାଳୟର ରସାୟନ 
ଅଧ୍ୟାପକ ଥୁଲେ । ବିନା ପରୀକ୍ଷା ସାହାଯ୍ୟରେ ରସାୟନ ଗବେଷଣା ଯେ ଆଦୌ 
ସଫଳ ହୋଇ ପାରିବ ନାହିଁ, ଏହା ସେ ପ୍ରଥମେ ଉପଲବୁଧ୍‌ କରିଥୁଲେ | ତାଙ୍କର 
ଗୋଟିଏ ଉତ୍ତମ ଗବେଷଣାଗାର ଥୁଲା ଓ ଜୀବନର ଶେଷ ପର୍ଯ୍ୟନ୍ତ ସେ ସେଠାରେ 
ଗବେଷଣାରତ ଥ୍ଲେ। 


ନାଗାନୁନଙ୍କ ପୂବରୁ 
ଭାରତରେ ଆଲକେମୀ ବିଦ୍ୟା 55 
ପ୍ରଚଳିତ ଥ୍ଲା। ଯେଉଁମାନେ ଏହି ˆ“ _; 
ଚଙ୍ଟ। କରୁଥୁ୍‌ଲେ, ସେମାନଙ୍କୁ ” ` i 
ଆଲ୍କେମିଷ୍ଟ କୁହାଯାଉଥ୍‌ଲା | A 4 


[ 


ସେମାନେ ଏପରି ଏକ ପଥର 4&7 
ଅନେ୍‌ ଷଣରେ ବ୍ୟସ୍ତ ରହିଲେ ` = 
ଯାହାକୁ ଲୁହା, ତମ୍ଭା ସହିତ ଛୁଇଁ ® ଦକ 
ଦେଲେ ସେଗୁଡ଼ିକ ସନା i ¥ 
ପାଲଟିଯିବ। ଏହି ପଥରକୁ ପରଶ ୪୪"; = 
ପଥର କୁହା ଯାଉଥ୍ଲା | ଆଉ କେତେକ ପାରଦ ସହିତ ଅନ୍ୟାନ୍ୟ ଧାତୁ ମିଶାଇ 
ନକଲି ସୁନା ତିଆରି କରୁଥ୍ଲେ | ଧାତୁଘଟିତ ପଦାର୍ଥ ସାହାଯ୍ୟରେ ମୃତ୍ୟୁ ସଞ୍ଜିବନୀ 
ଆବିଷ୍କାର କରି ଅମରତ୍ଵ ଲାଭ କରିବା ପାଇଁ କେତେକ ରସାୟନବିତ୍ଵ ଚେଷ୍ଟା 
ଚଳାଇଥ୍ଲେ | ସେମାନେ ଏଥ୍‌ରେ କୃତକାର୍ଯ୍ୟ ହୋଇ ନଥ୍ଲେ ମଧ୍ଯ ଧାତୁରୁ ଅନେକ 
ଓଷଧ ପ୍ରସ୍ତୁତ କରି ବିଭିନ୍ନ ରୋଗର ଚିକିତ୍ସା କରି ପାରୁଥୂଲେ । 


ନାଗାର୍ୁନଙ୍କ ସମୟରୁ ଭାରତରେ ପ୍ରକୃତ ରସାୟନ ଶାସ୍ତ୍ତର ଚର୍ଟଟା ଆରମ୍ଭ 
ହେଲା | ସେ ତାଙ୍କର ଗବେଷଣାଲବୃଧ ଜ୍ଞାନ 'ରସ ରନାକର! ପୁସ୍ତକରେ ଲିପିବଦ୍ଧ 

କରି ଯାଇଛନ୍ତି । ରସ ଅର୍ଥ ହେଉଛି ପାରଦ । ଏହି ପୁସ୍ତକରେ ମୁଖ୍ୟତଃ ପାରଦର 
ବିଭିନ୍ନ ଯୌଗିକ ପଦାର୍ଥର ପ୍ରସ୍ତୁତି ପ୍ରଣାଳୀ ବିଷୟରେ ବର୍ଣ୍ଣିତ ହୋଇଛି । ସେ ପାରଦର 
ବିଭିନ୍ନ ଯୌଗିକ ପଦାର୍ଥର ପ୍ରସ୍ତୁତିରେ ଖଣିଜ ପଦାର୍ଥ ଓ କ୍ଷାର ବ୍ୟତୀତ ପ୍ରାଣୀଜ 
ଉତ୍ତିଜ ପଦାର୍ଥ ବ୍ୟବହାର କରୁଥ୍‌ଲେ | ହୀରା, ମୋତି ଓ ଧାଡୁକୁ ଦ୍ରବୀଭୂତ କରିବା 
ପାଇଁ ସେ ଗଛଲତାରୁ ପ୍ରସ୍ତୃତ ଅମ୍ଳ ବ୍ୟବହାର କରୁଥ୍ଲେ | 


‘ରସ ରନ୍ନାକରଂ ସେ ଯୁଗରେ ଭାରତରେ ରସାୟନ ଚର୍ଚାର ଏକ ଇତିହାସ 
କହିଲେ ଚଳେ । ନାଗାର୍ଜୁନ ଓ ତାଙ୍କ ପୂର୍ବର ଆଲକେମିଷ୍ଟମାନେ ବ୍ୟବହାର କରୁଥ୍‌ବା 
ବିଭିନ୍ନ ପ୍ରକାର ଉପକରଣ ଗୁଡ଼ିକ ପ୍ରାଞ୍ଜଳ ଭାବେ ଏଥୁରେ ବର୍ଣ୍ଣନା କରିଯାଇଛି ¦ 
ଏଥ୍‌ରେ ମଧ୍ଯ ଭାରତରେ ସେହି ସମୟରେ ପ୍ରଚଳିତ ଥ୍ବା ଆଲକେମି ବିଦ୍ୟା ଓ ଧାଡୁ 
ନିଷ୍କାସନ ପଦ୍ଧତି ଲେଖା ହୋଇଛି । ରୂପା, ସୁନା, ତମ୍ବା ଓ ଟିଣ ଆଦି ଧାତୁଗୁଡ଼ିକର 
ସେଗୁଡ଼ିକର ଧାତୃପିଣ୍ଡରୁ ନିଷ୍ଠାସନ ଓ ବିଶୁଵିକରଣ ପ୍ରକ୍ରିୟା ଏହି ପୁସ୍ତକରେ ଲିଖ୍ତ 
ହୋଇଛି । 


ନାଗା ନ ବିଭିନ୍ନ ରାସାୟନିକ ପଦ୍ଧତି ଯଥା ପାତନ, ଉ୍ଧି ପାତନ, 
ଅଧଃପତନ, ତୀର୍ଯ୍ୟକପତନ, ଦହନ ଆଦିର ଆବିଷ୍ଠର୍ଭା ଭାବରେ ଖ୍ୟାତ ! ଏହି 
ପଦ୍ଧତିଗୁଡ଼ିକୁ ସେ ତାଙ୍କ ପୁସ୍ତକରେ ଲିପିବଦ୍ଧ କରି ଯାଇଛନ୍ତି । ଏହି ପୁସ୍ତକରେ କୃତ୍ରିମ 
ସୁନା ବା ସୁନାକୁ ଅନୁକରଣ କରିବା ଭଳି ବହୁ ମିଶ୍ରଧାତୁର ତିଆରି ସନନ୍ଧରେ ବିସ୍ତୃତ 
ଭାବେ ବର୍ଣ୍ଣନା କରାଯାଇଛି । 

ନାଗାର୍ଦ୍ଧନ ବିଭିନ୍ନ ପ୍ରକାର ଉ୍୍ଭିଦ ଓ ଧାତୁରୁ ଅନେକ ଉିଷଧ ପ୍ରସ୍ତୁତ କରିଥ୍‌ଲେ । 
ଓିଷଧ ପ୍ରସ୍ତୁତି ଉପରେ ତାଙ୍କର ଲିଖୁତ ପୁସ୍ତକ ‘ଉତ୍ତର ତନ୍ତ୍ରକୁ ବିଖ୍ୟାତ ବୈଦ୍ୟ ଶୁଶ୍ରତଙ୍କ 
ଲିଖ୍ତ ଶୁଶୁତ ସଂହିତା'ର ସାହାଯ୍ୟକାରୀ ପୁସ୍ତକ ଭାବେ ଧରାଯାଏ । ଆୟୁର୍ବେଦ 
ଉପରେ ସେ ‘ଆରୋଗ୍ୟ ମଞ୍ଜରୀ? ନାମରେ ଏକ ପୁସ୍ତକ ଲେଖୁଛନ୍ତି । ତାଙ୍କ ରଚିତ 
ଅନ୍ୟାନ୍ୟ ପୁସ୍ତକଗୁଡ଼ିକ ହେଲା  କକ୍ଷପୁତ ତନ୍ତୀ , ଯୋଗସାର” ଏବଂ ‘ଯୋଗ ଶତକ | 


ଆଜକୁ ପ୍ରାୟ ହଜାର ବର୍ଷ ତଳେ ନାଗାର୍ଦଧନ ଭାରତରେ ରସାୟନ ଶାସ୍ତ୍ରରେ 
ଯେପରି ଗବେଷଣା ଓ ଚର୍ଚା କରୁଥ୍‌ଲେ, ସେହି ସମୟରେ ପୃଥ୍ବୀର ଅନ୍ୟ କୌଣସି 
ସଭ୍ୟ ଦେଶରେ ସେଭଳି ଗବେଷଣା ଓ ଚର୍ଚ୍ଚା ଚାଲିଥୂଲା ବୋଲି ମନେ ହୁଏନାହିଁ । 


**+* 

ଭାସ୍କରାଚାର୍ଯ୍ୟ 


ଭାସ୍କରାଚାର୍ଯ୍ୟ ଜଣେ ପ୍ରସିଦ୍ଧ ଗଣିତଜ୍ଞ ଓ ଜ୍ୟୋତିର୍ବିଦ ଥ୍‌ଲେ ! ସେ ଦ୍ଵିତୀୟ 
ଭାସ୍କର ଭାବେ ମଧ୍ଯ ଜଣାଶୁଣା । ୧୧୧ ୪ ଖ୍ରୀଷ୍ଟାଦ୍ଦରେ କର୍ଣ୍ଣାଟକର ବିଜାପୁର ନିକଟସ୍ଥ 
ବିଜାଡ଼ାବିଡ଼ା ନାମକ ସ୍ଥାନରେ ସେ ଜନ୍ମଗ୍ରହଣ କରିଥୁଲେ । ପ୍ରଥମେ ସେ ତାଙ୍କ 
ପିତାଙ୍କଠାରୁ ଗଣିତ ଶିକ୍ଷା ଆରମ୍ଭ କରିଥୁଲେ | ତାଙ୍କ ପିତାଙ୍କ ନାମ ହେଉଛି ମହେଶ୍ବର । 
ପରେ ବ୍ରହମଗୁପ୍ତଙ୍କ ଲିଖ୍ତ ଗଣିତ ପୁସ୍ତକ ବ୍ରହ୍ମସ୍ତୁଟ ସିଦ୍ଧାନ୍ତ” ଦ୍ଵାରା ପ୍ରଭାବିତ ହୋଇ 
ସେ ସାରା ଜୀବନ ଗଣିତ ଚର୍୍ଟାରେ କଟାଇ ଦେଇଥୁ୍‌ଲେ । ସେ ମଧ୍ୟ ଉଜ୍ମନୟିନୀ 
ମାନମନହ୍ଦିରର ନିର୍ଦ୍ଦେଶକ ଥଲେ । 


ଭାସ୍କରାଚାର୍ଯ୍ୟଙ୍କ ଶ୍ରେଷ୍ଠ ଅବଦାନ ହେଉଛି ସିଦ୍ଧାନ୍ତ ଶିରୋମଣି । ଏହା 
ପାଟୀଗଣିତ, ବୀଜଗଣିତ, ଜ୍ୟାମିତି ଓ ଜ୍ୟୋତିର୍ବିଦ୍ୟା ସମ୍ବନ୍ଧରେ ଏକ ଅଦ୍ଵିତୀୟ 
ପୁସ୍ତକ । ମାତ୍ର ୩୦ ବର୍ଷ ବୟସରେ ସେ ଏହି ଅଭିନବ ଗ୍ରନ୍ ରଚନା କରିଥ୍‌ଲେ। ଏହା 
ସେତେବେଳେ ପାଠ୍ୟ ପୁସ୍ତକ ରୂପେ ବ୍ୟବହରା ହେଉଥଲା । ଏହା ଏତେ ଲୋକପ୍ରିୟ 
ଥଲା ଯେ ଚାରିଶହ ବର୍ଷ ପରେ ୧ ୫୮୦୭ ଖ୍ରୀଷ୍ଟାବ୍ଦରେ ମୋଗଲ ସମ୍ରାଟ ଆକବରଙ୍କ 
ନିର୍ଦ୍ଦେଶରେ ତାଙ୍କ ଦରବାରର କବି ଫୈଜି ଏହାକୁ ପାର୍ଶୀ ଭାଷାରେ ଅନୁବାଦ 
କରିଥ୍ଲେ । ବହୁ ଦିନ ପରେ ଏହା ଇଂରାଜୀ ସଂସ୍କରଣ ମଧ୍ଯ ହୋଇଛି । 


ଏହି ପୁସ୍ତକର ପାଟୀଗଣିତ ଥ୍ବା ଅଧ୍ୟାୟର ନାମ ସେ ତାଙ୍କ କନ୍ୟାଙ୍କ 
ନାମାନୁସାରେ ‘ଲୀଳାବତୀ ରଖ୍ଛନ୍ତି । ଲୀଳାବତୀ ବିବାହର ମାତ୍ର ଏକ ସପ୍ତାହ 
ପରେ ବିଧବା ହୋଇଯିବା ପରେ ତାଙ୍କ ମନ ପରିବର୍ଭନ ପାଇଁ ସେ ଗଣିତ ଶିକ୍ଷା 
ଦେଲେ। ଲୀଳାବତୀଙ୍କୁ ପ୍ରଶ୍ନୋତ୍ତର ଆକାରରେ ସେ ଯେଉଁ ଶିକ୍ଷାଦାନ ଦେଇଥ୍‌ଲେ, 
ତାକୁ ସେ ଲୀଳାବତୀ ଅଧ୍ୟାୟରେ ସନ୍ନବେଶିତ କରିଛନ୍ତି । ଏହା ‘ଲୀଳାବତୀ ସୂତ୍ର 
ନାମରେ ଖ୍ୟାତ | 


ଲୀଳାବନ୍ଦରୀ ଅଧ୍ୟାୟରେ ଓଜନ ଓ ପରିମାପ ପ୍ରଣାଳୀ, ଦଶଭିରିକ ସଂଖ୍ୟା 
ପଦ୍ଧତି, ଅଷ୍ଟ ଗାଣିତିକ ପ୍ରକ୍ରିୟା (ଯୋଗ, ବିୟୋଗ, ଗୁଣନ, ହରଣ, ବର୍ଗ, ଘନ, 
ବର୍ଗମୂଳ ଓ ଘନମୂଳ ନିର୍ଣ୍ଣୟ), ଭଗଧାଂଶ ଏବଂ ମିଶ୍ର ପ୍ରଭୁତିର ଆଲୋଚନା 
କରାଯାଇଛି । 

ଏଥୁରେ ଶୂନର ଅଷ୍ଟ ଗାଣିତିକ ପ୍ରକ୍ରିୟା ଆଲୋଚନା କରାଯାଇଛି । ସେ 
ହେଉଛନ୍ତି ପ୍ରଥମ ଗାଣିତିକ ଯେ କି ନିର୍ିଷ୍ଟ ଭାବରେ ପ୍ରକାଶ କରିଥ୍‌ଲେ ଯେ କୌଣସି 
ସଂଖ୍ୟାକୁ ଶୂନ ଦ୍ଵାରା ଭାଗ କଲେ ଭାଗଫଳ ଅସୀମ ହେବ ଏବଂ କୌଣସି ସଂଖ୍ୟାକୁ 


ଅସୀମ ରାଶି ସହ ଯୋଗ କଲେ ଫଳ ଅସୀମ ରାଶି ହେବ । 


ଲୀଳାବତୀ ଅଧ୍ୟାୟରେ ସୁଧ କଷା, ଲାଭକ୍ଷତି, ପ୍ରଥମ କେତେକ ଗଣନ 
ସଂଖ୍ୟାର ସମଷ୍ଟି ଓ ସେମାନଙ୍କର ବର୍ଗର ସମଷ୍ଟି ଆଦି ବିଷୟରେ ଆଲୋଚନା 
କରାଯାଇଛି । ତ୍ରିଭୂଜ ଓ ଚତୁ ଭୁଜ ସମ୍ପର୍କରେ ମଧ୍ଯ ଏଥୁରେ ଲେଖାଯାଇଛି । 
ଏତଦ୍‌ବ୍ୟତୀତ ବିନ୍ୟାସ ଓ ସମାବେଶ (Permutation and Combination) 
ସମ୍ବନ୍ଧୀୟ କେତେକ ସୂତ୍ର ଏଥ୍‌ରେ ଦିଆଯାଇଛି । ଭାସ୍କରଙ୍କ ମତରେ କୌଣସି ଧନାମ୍ମକ 
ରାଶିର ଦୁଇଟି ବର୍ଗମୂଳ, ଗୋଟିଏ ଧନାମ୍ବକ ଓ ଅନ୍ୟଟି ରଣାମ୍ମକ । ସେ ମଧ୍ଯ 
ଦର୍ଶାଇଛନ୍ତି ଯେ ରଣାତ୍ମକ ରାଶିର ବର୍ଗମୂଳ ବାହାରି ପାରିବ ନାହିଁ, କାରଣ ଏହା 
କାହାରି ବର୍ଗ ନୁହେ । 


ସିଦ୍ଧାନ୍ତ ଶିରୋମଣିର ଅନ୍ୟ ଅଧ୍ଯାୟଗୁଡ଼ିକ ହେଉଛି ବୀଜଗଣିତ, ଗୋଲାଧଯାୟ 
ଓ ଗ୍ରହଗଣିତା | ଗୋଲାଧ୍ଯାୟରେ ସେ ଗୋଲକ ଓ ଗ୍ରହ ଗଣିତାରେ ଜ୍ୟୋତିଷ ଶାସ୍ତରେ 
ବ୍ୟବହାର ହେଉଥ୍‌ବା ଗଣିତ ବିଷୟରେ ଆଲୋଚନା କରିଛନ୍ତି । ଗୋଲକର ଘନଫଳ 
ଓ କ୍ଷେତ୍ରଫଳ ବାହାର କରିବା ପାଇଁ ସେ ପ୍ରଥମେ ସୂତ୍ର ବାହାର କରିଥୁଲେ | 


ବୀଜଗଣିତ ଅଧ୍ୟାୟରେ ସେ ଆଧୁନିକ ବୀଜଗଣିତର ମୂଳଦୁଆ ପକାଇଥୂଲେ ! 
ଏକଘାତ ସମୀକରଣର ସମାଧାନ ଓ ପ୍ରୟୋଗ ସହ ଦ୍ଵିଘାତ ସମୀକରଣର ସମାଧାନର 
ସୂତ୍ରମାନ ସେ ତାଙ୍କ ପୁସ୍ତକରେ ଲେଖ୍‌ ଯାଇଛନ୍ତି । ସେ ମଧ୍ଯ ତ୍ରିଘାତ ଓ ଚତୁର୍ଘାତ 
ସମୀକରଣନକୁ ଦ୍ଵିଘାତ ସମୀକରଣରେ ରୂପାନ୍ତରିତ କରି ଏହାର ସମାଧାନ କରିଥଲେ । 
ବୀଜଗଣି ସମୀକରଣର ସମାଧାନ ପାଇଁ ସେ ଚକ୍ରବାକ ପଦ୍ଧତି (Cyctic Method) 
ଆବିଷ୍କାର କରିଥୁଲେ | ତାଙ୍କର ୬୦୦ ବର୍ଷ ପରେ ୟୁରୋପୀୟ ଗାଣିତିକ ଇଉଲର 
ଏବଂ ଲାଗ୍ରାଞ୍ଜେ ଏହି ପଦ୍ଧତି ବ୍ୟବହାର କରି ଏହାକୁ ବିପରୀତ ଚକ୍ର (Inverse Cycle) 
ପଦ୍ଧତିରେ ନାମିତ କରିଥ୍ଲେ। ବୀଜଗଣିତରେ ଗୁଣନ ଓ ହରଣ ପାଇଁ ଆମେ ବର୍ଭମାନ 
ବ୍ୟବହାର କରୁଥ୍ବା ସଙ୍କେତଗୁଡ଼ିକୁ ଭାସ୍କରାଚାର୍ଯ୍ୟ ତାଙ୍କ ପୁସ୍ତକରେ ଵ୍ୟବହାର 
କରିଛନ୍ତି । ବୀଜଗଣିତ ରାଶିମାଳାମାନଙ୍କର ଯୋଗ, ବିୟୋଗ, ଗୁଣନ, ହରଣ, ବର୍ଗ 
ଓ ବର୍ଗମୂଳ ନିର୍ଣ୍ଣୟ ପ୍ରଣାଳୀ ବୀଜଗଣିତ ଅଧ୍ୟାୟରେ ଆଲୋଚିତ ହୋଇଛି । 

୩୨ 


ସମାନ୍ତର ଓ ଗୁଣୋଭ୍ତର ପ୍ରଗତି ସମ୍ବନ୍ଧରେ ସେ ଲୀଳାବତୀରେ ଆଲୋଚନା 
କରିଛନ୍ତି । ଏଥ୍ରୁ ଗୋଟିଏ ଉଦାହରଣ ଦେଲେ ଜଣାପଡ଼ିବ ! 


ରାଜା ଶତୁଦେଶର ହାତୀକୁ ଧରିବା ପାଇଁ ଯାତ୍ରା ଆରମ୍ଭ କଲେ। ପ୍ରଥମ ଦିନ 
ସେ ଦୁଇ ଯୋଜନ ଗଲେ । ତାହା ହେଲେ, କୁହନ୍ତୁ ସେ ପ୍ରତିଦିନ ତା ପୂର୍ବଦିନ ଅପେକ୍ଷା 
କେତେବାଟ ଅଧ୍କ ଚାଲିଲେ, ୭ ଦିନ ମଧ୍ୟରେ ୮୦ ଯୋଜନା ହାରରେ ଥୁବା ଶତ୍ରୁ 
ଦେଶର ଦୁର୍ଗ ନିକଟରେ ପହଞ୍ଚ୍‌ବେ ? 


ଏହାର ଉତ୍ତର ସେ ଦେଇଛନ୍ତି, ରାଜା ପ୍ରତିଦିନ ପୂର୍ବଦିନ ଅପେକ୍ଷା ୨୨/୭ 
ଯୋଜନ ବାଟ ଅଧ୍କ ଯିବେ । 


ଅନ୍ୟ ଏକ ଉଦାହରଣରେ ସେ ଗୋଟିଏ ଦ୍ଵିଘାତ ସମୀକରଣର ଦୁଇଟି 
ସମାଧାନ ଦର୍ଶାଇଛନ୍ତି । ତାହା ହେଉଛି, ଜଙ୍ଗଲରେ ଦଳେ ମାଙ୍କଡ଼ ଥୁଲେ ¦ ଏହାର 
ଏକ ଅଷ୍ଟମାଂସରେ ବର୍ଗ ସଂଖ୍ୟକ ମାଙ୍କଡ଼ ଜଙ୍ଗଲରେ ଖେଳୁଛନ୍ତି । ଅବଶିଷ୍ଟ ୧୨ଟି 
ମାଙ୍କଡ଼ ଅସୁସ୍ଥ ଥ୍ବାରୁ ଖେଳରେ ଭାଗ ନେଇନାହାନ୍ତି। ତା ହେଲେ ସମୁଦାୟ ମାଙ୍କଡ଼ 
ସଂଖ୍ୟା କେତେ ? ଏହାର ଉତ୍ତର ଉଭୟ ୧୬ ଓ ୪୮ ହେବ ବୋଲି ସେ ଦର୍ଶାଇଛନ୍ତି । 


ତ୍ରିକୋଣମିତିର ସୂତ୍ରମାନ ବୁଝାଇବାକୁ ଯାଇ ଭାସ୍କରାଚାର୍ଯ୍ୟ ଚଳତଵକଳନ 
ବା କାଲ୍‌କୁଲସ୍‌ର ବ୍ୟବହାର କରିଛନ୍ତି । ସେ ହେଉଛନ୍ତି ପ୍ରକୃତରେ ଚଳତଵକଳନର 
ସ୍ରଷ୍ଟା । ମାତ୍ର ଭାଗ୍ୟର ବିଡ଼ମ୍ବନା ଯେ ତାଙ୍କର ବହୁ ବର୍ଷ ପରେ ଏହି ଶାସ୍ତ୍ର ଆଲୋଚନା 
କରିଥୁବା ନିଉଟନ୍‌ ଓ ଲେବିଞ୍ଜ୍‌ଙ୍କୁ ଏହାର ସ୍ରଷ୍ଟା ହିସାବରେ ଆଜି ମାନ୍ୟତା ଦିଆଯାଉଛି । 


ଭାସ୍କରାଚାର୍ଯ୍ୟ ମଧ୍ୟ ଜଣେ ପ୍ରସିଦ୍ଧ ଜ୍ୟୋତିର୍ବିଦ ଥ୍‌ଲେ । ସେ 'ତତଵକାଳିକ 
ଗତି? ତତ୍ତ୍ଵ ପାଇଁ ପ୍ରସିଦ୍ଧ । ଏହାଦ୍ଵାରା ଜ୍ୟୋତିବିଦ୍ରମାନେ ଗ୍ରହମାନଙ୍କ ଗତି ସଠିକ୍‌ 
ଭାବେ ନିର୍ଣ୍ଣୟ କରି ପାରୁଥ୍ଲେ | ୬୯ ବର୍ଷ ବୟସରେ ସେ “ କରଣ କୌତୃହଳ' 
ନାମକ ଏକ ଜ୍ୟୋତିଷ ଗ୍ରନ୍ ରଚନା କରିଥୁଲେ । ଯଦିଓ ଏହା ତାଙ୍କର ପୂର୍ବ ପୁସ୍ତକ 
ଭଳି ଏତେ ଖ୍ୟାତି ଅର୍ଜନ କରି ନଥୁଲା, ତଥାପି ଏହା ବର୍ଭମାନ ପର୍ଯ୍ୟନ୍ତ ପଞ୍ଜିକା 
ପ୍ରସ୍ତୁତିରେ ବ୍ୟବହାର ହେଉଛି ତାଙ୍କର ଅନ୍ୟ ପୁସ୍ତକ ବିବରଣ” ର ତିନୋଟି ପାଣ୍ଡୁଲିପି 
ବାରାଣାସୀ, ବିକାନିର ଓ ଉଜୟିନୀରେ ଅଛି । 

